
मोल रु . 45 / 


नामनेचो सुटके झुजारी , त्यागी पत्रकार , बरोवपी आनी 
तियात्रिश्त , म्हजो जिवाभावाचो आदरणीय कॉम्रेड ईश्ट फेलिसबाब 
कार्दोझ हाका नमळिकायेन 


प्रकाश थळी 


या नाटकाचो पयलो प्रयोग , गोंय कला अॅकॅडेमीच्या १२ व्या कोंकणी 
नाटकमहोत्सवांत बांदोडेंचे श्री नागेश महालक्ष्मी प्रासादिक नाट्यसमाज 
हे संस्थेन २५ एप्रिल १ ९ ८८ दिसा पणजे मा . दीनानाथ कलामंदिरात 
केलो : 
पयल्या प्रयोगाचे मानकार : 

दिग्दर्शक - श्रीधर कामत बांबोळकार 
नेपथ्य - प्रवीण बांदोडकार 
उजवाड - विनय गावणेकार 
आवाज - सोनू गावडे 
रंगभेस- प्रभाकर पार्सेकार 


पार्टी : 


गोरा - दिलीप ढवळीकार 
अनुपम - शंभूनाथ केरकार 
जतीन - अरुण काळे 
शिवदास - कुमार वझे 
बन्सी - संतोष केरकार . 
बेचू - रोहिदास बांदोडकार 
गुरूंग - रामदास नायक 
विजनदत्त - सुदेश वझे 
बॅनर्जी / काजीमन - रोहिदास नायक 
सुखन - सोनू गावडे 
जग्गू - रोहिदास कुर्पासकार 
किसन - संतोष नायक 
म्हादेव- अरविंद नायक 
सायब - सुरेश केरकार 
छेदी - राजेंद्र कुसिकार 
विशाखा - अक्कमहादेवी नरडुरमठ 
ललिता - शर्मिला मुंगरवाडी 
आनी 
सगीना- अजीत केरकार 


प्रकाश थळी हांची हेर बरपावळ : 
मराठी : 
वेटींग फॉर घासलेट व इतर एकांकिका ( १ ९ ७६ ) 


कोकणी : 
तीन खेती शाणी सुरती ( एकांकीसंग्रह - १ ९ ८७ ) 
अजिबपुरांतली कल्पकथा ( नाटक - १ ९९ ० ) 
क्रांतिसंगीत ( संकलन - १ ९९ ० ) 
बंकिमचंद्र ( संक्षिप्त चरित्र - १ ९९ १ ) 
संस्कार ( कन्नड कादंबरेचो अणकार -१ ९९ १ ) 
तियात्राचो इतिहास - ( १ ९९ ३ ) 
पुलीस पुलीस मार पिल्लूक ( नाटक - १ ९९ ४ ) 
एक आसलो आबू ( नाटक - १ ९९ ४ ) 


येवपाचीं आसात 


नाटकां 
तीन तांगांचो तियात्र ( ब्रेख्त ) 
आगशेचें आबोलें पालासीत पावलें ( शॉ ) 
हयवदन ( कर्नाड ) 
रायगड जेन्ना जागो जाता ( कानेटकर ) 
अरे मायावी सरोवर ( शेष ) 
भायर थिकां भितर दुकां ( शिरवाडकर ) 
भुरगींबाळां जळामळा ( कानेटकर ) 


आलायदी 
जात्रा ( कवितासंग्रह ) 
साहित्यमंथन ( समीक्षा ) 
फुलां आनी फुगेट्यो ( निबंद ) 


म्हत्वाची चत्राय 

यो नाटकाचो माचयेर प्रयोग करूंक सोदतल्यांनी येसायांक सुरवात 
करचेपयली रुपांतरकाराची लेखी मान्यताय घेवप गरजेचे . त्याखातीर 
सकयल्या नाम्यार पत्रवेव्हार करून वा हेरतरेन संपर्क सादूं येता 
प्रकाश जी . थळी 
वझरो , राय , साष्ट , 
गोंय -४०३७२० . 


१ 


सगीना महतो 

अंक पयलो 
अनुपम - ( जतिनाकडेन कागदां दीत ) ही घे जतीन ! 

काजिमनाचो रिपोर्ट . 
जतीन - वाचलो ? 
अनुपम - य , वाचलो . 
जतीन - वाचून कितें दिसलें ? 
अनुपम - विस्वास आनी उमेद वाडवपासारकें कांयच ना तातूंत . 
जतीन - कित्याक म्हणटा ? 
अनुपम - एकाच मनशाच्या हातांत नाका तितली चड शक्त आयल्या . 

अशें तरेन म्हुण केन्ना संघटन करतात ? 
जतीन - पुण संघटना करताना सुखेक एक दोन लोकाक घेवनूच 

करतात . 
अनुपम न्हय रे , ती गजाल वेगळी . निदान काझिमनाचो रिपोर्ट 

वाचल्या उपरांत म्हाका कळ्ळं कि हो मनीस सामको गांवठी 
गांवकार आनी मोटो मिजाशी आसा . मातशें कितेंय जाल्यार 
मार - झोड . ताका दिसता मनात येता तेन्ना मारफार करूनूच 

सगळी कामा जातली . 
जतीन - ही एक गजाल जाली . आता दुसरे तरेन येवजून पळय . 

इतलेय यत्न करूनूय युनियन घडोवपाची गजाल आमी हांगा 
इतले पयशिल्ल्यान थंयमेरेन तेंकोवपाक पावनात . त्याभायर 
हो एक मनीस जाका सगले मानतात . हाणे बोट दाखयल्यार 

लेगीत ताच्या तालार सगले हालतात , उबे जातात . 
अनुपम - तोच तर भय मरे . हो मनीस जर चुकलो जाल्यार सगलो 

वेपार खलास . 
जतीन - चुकतलो कित्याक ? 
अनुपम कारणा जायती आसतात . राजकी जाणविकाय लोकांमदी 

नाच . रिपोर्टात तशे काय बरोवंक ना पुण मार्चात 
कॉफरन्सावेळार काजिमन हांगा आईल्लों त्यावेळार हांव 
ताजेकडेन उलयल्लो . तो म्हणटालो कि हो भरपूर पिवपी . 

बायला बियलांचे बाबतींत मात्सो घाळ मनीस . 
जतीन - लुम्पेन प्रोलिटरेट . 


( - 

अनुपम - तशेंय म्हणू येता . 
जतीन - ताचे तकलेंत इल्ले राजकारण रिगयल्यार ? 
अनुपम - ते कशें करतलो ? 
जतीन - तेंच सांगूक सोदतालो . खंयच्याय एका बऱ्याशा मनशाक 

ताचेसरी थंय धाडप जो कांय म्हयने थंय रावत . 
अनुपम - कोणाक धाडटलो ? 
जतीन - गोराक धाडपाचे येवजितालो . 
अनुपम - गोरा मुखर्जी ? 
जतीन- हय . 
अनुपम पापया तो भुरगो हांगा ट्रेड युनियनांचे बरें वेवस्थित काम 

करता न्हय रे ? 
जतीन - देखुनूच ताका धाडचो अशें म्हणटा हांव . गोरा काम भेसबरें 

शिकला . 
अनुपम - हे रेवाटांतल्या हरणाचे धांवप जांव येता . त्याभायर आयकल्ले 
भितर गोराक टॅकल करप 

माइन्ड यू . हांव गोराचे 
ऑर्गनायझिंग कापासदादीविशी कांयच म्हणना . 
जतीन - अनुपमदाद , गोरा सध्या हांगा जे काम करता ते दुसरो कोणूय 

सांबाळीत . चडशें ऑफिस वकूच आसा युनियनाचे . हाचेपरस 

ताका ... 
अनुपम - जतीन , तुका एक गजाल मेकळेपणान सांगू ? 
जतीन - कितें , सांग . 
अनुपम - गोराचे कॅडर खुब बरें आसा . बऱ्या ऑर्गनायझराचे घडये 

काय गुणूय ताच्यांत आसात . पुण जाका रोमेंटिक 
आयडियालिझम म्हणटात तें ताच्यांत जाय ताचेपरस इल्लें 


चड आसा . 


जतीन - गोराची पिरायूय पळोवंक जाय न्हय ? 
अनुपम - समजून घे . हांगा तो बरें काम करता . फुडेंय करतलो . पुण 

एक तर ते सुवातेर पार्टी गायडन्स कांयच ना . दुसरी गजाल , 
अशे तरेचो गुंड सबावाचो कामगार फुडारी . कितेंय 
घुस्सागोदळ जायत म्हुण भय . 


सगीना महतो 

जतीन- कसलो गोंदळ ? 
अनुपम - आमी गोराकुय वगडावन बसले जाल्यार ? 
जतीन - म्हाका अशें दिसना . आमी इल्लीशी रिस्क घेवंचेंना जाल्यार ... 
अनुपम - तूं इतलो कीन आसा जाल्यार बरें आसा . पुण एक काम कर . 

सुरवेक ताका एका म्हयन्याखातीर धाड . रेग्युलर रिपोर्ट 
धाडपाक सांग . एका म्हयन्या उपरांत ताका एक फावट 
आपोवन हाड म्हण्टकच ताचेवांगडा डायरेक्ट उलोवन स्थिती 


समजून घेवं येता . 


जतीन - म्हणजे तूं गोराचेर पुराय विस्वास दवरूंक सोदीना . 
अनुपम - ( हांसून ) तुज्यांतूय होच दोश आसा जतीन . सट्टकरून निर्णय 

घेता . आरे बाबा , म्हजे हे केस वोतान पिकुंक नात . 
कामगार , शेतकार - सगल्यो खबरो बो आसात , ते क्रांती 
करतले , तांचेच फुडारपण चलतलें . पुण संघटन नावाची जी 

गजाल आसता , कळटा मरे ? 
जतीन - बरें आसा . अनुपदा . तूं म्हण्टा तेंच बरोबर . एक म्हयनो . 
अनुपम - तुका वायट दिसलें ? 
जतीन - वायट कित्याक दिसतलें ? 
अनुपम - गोराचेर इल्लो चडूच मोग आसा तुजो . 
जतीन - ( मातसो रागान ) हातूंत मोगाची कसली गजाल ? 
अनुपम - ( हासून ) बरें बाबा आवडपाची न्हय , विस्वास दवरपाची 

गजाल . जालें ? सोड . तूं काजिमनाक बरय . गोरा थंय 
वेतकीच ताणे काजिमनाक कॉन्टॅक्ट करचो . करसियोंगाक 
टेलिफोन करून करचो नाजाल्यार हेर खंयचेय तरेन . ( गोरा 
येता ) आरे पळय , तुजी खबर चलताली . शंबर वरसां 

जियेतलो तूं कॉमेड . 
गोरा - ( मातसो अजापून ) जतीनदादान म्हाका यो म्हणिल्लें . 
अनुपम - अशे . प्रॉम्प्ट अॅक्शन , कितें म्हण्टा जतीन ? 
जतीन - ना , हांवे ताका 
अनुपम - कांय नजो , कांय नजो . तुजो ताचेर जितलो विस्वास आसा 

तितलोच म्हजो भरवंसो तुजेर आसा . गुडलक गोरा . ( अनुपम 
वता ) 

जतीन - मात्सो पांच मिणटां उसरां आइल्लो जाल्यार कितें जातालें ? 
गोरा - पुण तुवेच म्हाका पांच वरांचेर ... 
जतीन - आसूं आता , बस . 
गोरा- कितें थल्ला ? 
जतीन- हय . 
गोरा - ( खोशयेन उचांबळीत ) हांव वतलो तर ? 
जतीन- हय . 
गोरा - गुड ! 
जतीन - इतलो उचांबळीत जांव नाका . तूं धरता तितलें हे काम - 
गोरा - कितें जातले जतीनदाद ! काम जालें जाल्यार बरें आसा , 

नाजालयार ना . तातूंत कितें ? 
जतीन - तुर्वे रिपोर्ट सारको वाचला ? 
गोरा- हय . 
जतीन - त्या मनशाविशीं कितें अदमास बांदलो ? 
गोरा - थोडोभोव . रिपोर्टात खाशेले अशें काय बरोवंक ना . एक मात , 

या मनशाचे नाव म्हाका मजेशीर लागले . नांवान किते पुण 

आसा . 
जतीन - सगीना महतो ! 
गोरा - ( नेटान ) सगीना महतो ! 

( काळोख ! काळखांतूच सगिंनाचें गडगडपी हांसप ) 
सगीना हा : हा : हा : हा : हा : हा : दुकर , दुक्कर खंयचे कडले . 

( फाटल्यान ल्हव ल्हव इल्लो उजवाड . फुडें प्लॅटफॉर्मार 
सगीनाची व्हडली सांवळे मूर्त उबी जाता . लोकांकडेन फाट 
करून तो बाटलेंतल्यान निमणें घोंट घेता . जतीन , गोरा 
गेल्यात . बाटली सकयल दवरून परत्या हातान पुशीपुशीत 
सगीना लोकांक फुडो करता . ) दुक्कर खंयचेकडलो , हराम 
कुत्रो . ( संगीताची खरसाण वाडटा . उजवाड दुसरेकडेन वता . 
सगीना गेला . संगीत उणेउणे जायत वता . टेलिफोन 

कम्पनीचेवटेन उजवाड . कामगार काळखांत आसात ) . 
शिवदास - ( फोन उखलून ) हैलो ( रोखडोच ) ओ येस सर ! येस सर . 

( बॅनर्जी येता ) ( ताचेकडेन फोन दिता ) ट्रंक कॉल सर - फ्रॉम 

हेड ऑफिस . 
बॅनर्जी - हॅलो , बॅनर्जी हियर ... गुड मॉर्निंग सर ... नो सर , नो ट्रबल 

नाऊ ... येस सर , द सेम मॅन अगेयन ... येस सर ... 
( बारीक पळयल्यार बॅनर्जीक कोणतरी तापयताशें दिसता ) 
बट सर ... येस सर ... वी आर डुईंग अवर बेस्ट सर ... येस 

सर ... ओ के सर . ( फोन दवरता ) डॅम इट . 
शिवदास - सर , कोणाची खबर चलताली , सगीना महतोची ? 
बॅनर्जी- वॉटस टॅट टु यू ? तुका आनीक कांय काम ना ? 
शिवदास- येस सर . 
बॅनर्जी- आनी आयक 
शिवदास- येस सर . 
बॅनर्जी - लेबर लोकांच्या अटेंन्डेसांत जे सगले जाता तें . मात्शें उणे 

करपाचे . 
शिवदास - तूं किंते सांगता सर ? हांव तर 
बॅनर्जी- बरें आसा , बरें आसा . तूं सामको ऑनस्ट आसा हांव जाणा . 

हांव म्हणटालो अटेन्डेन्सांत तुज्यो ज्यो चुको उरतात त्यो 

मात्शो उण्यो कर . आयजकाल वेळ सारको ना . ( बॅनर्जी वता ) 
शिवदास - तोच मालांद्र सगीना महतो . ( कामगार लोक व्हडाव्हाडान 

गायतात . परते उठटात . गायत गायत दाव्याच्यान भायर 

वतात . शिवदास वता . बंसी आनी झुमन येता ) . 
बंसी- अवचिंदाक बरी धाडायली आयज . 
झुमन - धाडायली ? 
बंसी - सणसणीत धाडायली . 
झुमन - सणसणीत धाडायली ? ( दुसरेवटच्यान गोरा येता . खांदार बॅग , 

हातांत पत्र्याची ल्हानशी सुटकेस ) 
झुमन - तिणे कितें केलें तर ? 
बंसी - करतली कितें ? भानचोद बायलमनशेची जात- बडयल्यारूच 

जाग्यार उरता . कानसुलांचेर दोन फुलय . सोमतीच थंड 
जाता . 

गोरा - आगा , संगीना महतोक वळखता ? 
बंसी - सगीना ? 
झुमन - ( हांसूक लागता ) एय बंसी ! हो विचारता सगीना महतोक 

वळखता काय म्हुण ! 
बंसी - ( हांसत ) विचारता ? बरें , बरें . खुब बरें विचारता . 
गोरा- ताचें घर खंयचे वटेन ते सांगशात ? 
बंसी- घर ! यावेळार सगिना घराकडेन खंय मेळटलो ? 
गोरा - मागीर खंय मेळटलो ? ( वचपा तयारेन झुमन हांसता . दोगूय 

वतात . भायर पदां चल्ल्यात . ललिता येता . हातांत सान्नीचो 
खुटारो काय कितेशें आसा . पळयल्लेभितर कितेपुण थारावन 
आयल्या . गोरा भोंवभोवत येता . ललिताक फुडो करता . 
मात्सो कडेक सरून वाट दिता . पूण ललिता ताकाच वयरसून 
सकयलमेरेन पळयत आसा , लजभीड सोडून . गोराक मातशी 

धिटाय येता . ) 
गोरा - तिटो हेवटेनूच आसा न्हय ? 
ललिता - ( मात्सो वेळ तांचेकडेन पळोवन ) हय . ( गोरा वचूंक लागता . 

एक फावट फाटल्यान वळून पळयल्यार ललिता ताकाच 

एकसारकी पळयता ते दिसता ) . 
गोरा- अ ... सगीना महतोक वळखता ? सगीना महतो ? 
ललिता - ( पयली भशेनूच ) हय . 
गोरा- म्हाका तो तिट्यार मेळत व्हय ? म्हणजे तो खंय ... 
ललिता - ते म्हाका कशें कळटलें ? सगीना म्हजो घोव काय कितें ? 
गोरा - ( बेगिबगीन ) न्हय , न्हय , हांव विचारतालो ... 
ललिता - मागीर ? आपल्या घोवाचो पत्तो ना तर सगिना खंय आसा ते 

कशें सांगपाचे ? ( गजाल थंयच सोडून गोरा चलूंक लागता ) ए 

बाबा ? ( गोरा वळटा ) रागार जालो ? 
गोरा - एँ ! ना- ना . 
ललिता - कॅमेरो आहा कॅमेरो ? 
गोरा- कॅमेरो ? 
ललिता - कॅमेरो , फोटू कॅमेरो . फोटू काडटलो ? एक रुपया पडटलो . 

गोरा- म्हजेकडेन कॅमेरो ना . 
ललिता - बरें आसा . आसूं . जाय तितलें फोटू काड . 
गोरा- सांगले न्हय , कॅमेरो ना म्हणून . 
ललिता - तशें जाल्यार चल तर , चल तो पळय तिटो . ( ललिता नेटान 

भायर वता . गोरा वचपाक करता इतल्यान एक जाण्टेलो 

मुखार येता . म्हातारो गुरूंग ताका दुबावी नदरेन पळयता . ) 
गुरूंग - सलाम बाबा . 
गोरा- आं ! सलाम सलाम . 
गुरूंग - खंय वता ? 
गोरा - तिट्यार . म्हणजे हांव सगीना महतोक सोदतां . 
गुरूंग - सगीना महतो ? 
गोरा- हय व्हय . ताका वळखता ? 
गुरुंग - कितें काम आसा तुजें ताचेकडेन ? 
गोरा- काम आसा एक . 
गुरूंग - हां . 
गोरा - सगीना या वेळार खंय मेळत , सांगूक जायत ? 
गुरूंग - खंयच्यान आयला ? कलकत्त्यासावन ? 
गोरा- हय . कलकत्यासावन आयला . 
गुरूंग- हां . 
गोरा - ( आशेन ) तूं जाणा सगिना खंय आसा तें ? ( जाप मेळना ) 

तिट्यार मेळटलो काय ना , सांगशीत ? 
गुरूंग - हां ! ( अचकीत कांय सांगिनासतना चलूंक लागता ) 
गोरा - बरें आसा , बरें आसा . ( वता . फाटल्यान गावपाचो आवाज . 

फुडें प्लॅटफॉर्मार आनी सरभोवतणी काय कामगार येवन 
बसतात . हे तावेन . बंसी , झुमन , महादेव पियेतात . बेचू 
आनी किसन जुगार खेळटात . आनीकूय कांय लोक आसात . 

छेदी भायर - मितर वच - यो करून सोरो दिता . ) 
जग्गु- ए छेदीबाब ? 
छेदी- उलय . 
जग्गु- आनीक एका रुपयाचो . 
छेदी- दुडू आसा मरे ? 

जग्गु - हयव्हय भियव नाका . दुडू नासताना फुकटें पियेंतलो काय 

कितें ? 
महादेव - सगीना काल सांगतालो ते सामकें खरें , कितें म्हण्टा जग्गू ? 
बेचू - काड आठ आणे . ( बंसी उठून येता ) 
बंसी - दी तरी मेल्या एक फावट . लोकांक दाखोवया तरी जुगडी कशी 

खेळटात ती . 
झुमन - ए बंसी तुं खेळटा ? तुजेकडेन दुडू खयं आसात ? 
बंसी- ते हांव पळयतलों . 
बेचू - कितें रे बाबा , पैसो आडको आसा मरे ? 
बंसी- हे पळय . 
बेचू - तशें जाल्यार यो तर , बस . 
झुमन - आरे , तूं आतांच सांगतालो सामको पंक्चर जाला म्हणून ? 
बंसी - आरे , मात्सो राव तरी . 
झुमन - राव कितें ? पान दुडू म्हणून सांगून म्हज्या खुस्तार पियेता . 
बंसी - अशें कितलें घाला तर तुवें म्हाका ? फाल्या हांव तुका दिता , 

जालें ? 
झुमन - पाड पडिल्लो हो मनीस पळय आसा न्हय . ( धोलकें वाजयत 

वाजयत सुखन येता . ) 
सब - आयलो आयलो उस्ताद ! आयलो . 
सुखन - ए छेदीबाब ! ( धोलके वाजयता ) बेगीन , उर्जेत . ( धोलकें 

वाजयता ) कॉप घाल दे प्रेस ( धोलकें वाजयता . ) 
सगलो - ए छेदीबाब . बेगीन दी त्या उस्तादाक काट्टभर . हो उस्ताद 

जाल्यार आमी रस्ताद . ( सुखन ढोलक वाजोवंक लागता . 

छेदी कॉप हाडटा . गुरूंग येता ) . 
गुरूंग - आरे सगीना पावला हांगा , सगीना ? 
छेदी- सगीना ? ना . ना . 
गुरूग- हांगासर नवोच आहा तो . 
झुमन - हय व्हय , नवोच आसतलो . हांगची हवा खावपाक आयला . 
गुरूंग - हँ हँ . तोंडावळो तसलो ना . सगीनाक सोदता . हां हां , हवा 

खावपीसो दिसना . 

सुखन - आरे हवा खावपी नासल्यार सोरो पिवपी तरी आसतलो . 

सादे गजालीचेर भरपूर हांसतात ) 
सगले - हय व्हय . सोरो पिवपी आसतलो . हवा खावपी ना जाल्यार 

सोरो पिवपी आसतलो . कितें म्हणटा ? वायटशे गेले ना हे . 

( सुखन हांसपा तालाचेर धोलकें वाजयता ) 
छेदी - आरे कित्याक बेश्टे धुमताक , घुमताक चलयला ? मात्सो ताळो 

तरी मेकळो करात . 
कोणतरी - हाणे ताळो वलो आनी हुन केलो . आता आमी मेकळो 

करपाचो . ( गावप सुरू जाता . थोड्याच वेळांत बेचू आनी 

बंसीची तक्रार सुरू जाता . गावप थांबता ) 
बंसी - तूं आहता कित्याक ? हेच करून मदींच कित्याक किळांचलो ? 

म्हजी खेळांतली चाल हांगा चुकली . 
बेचू - चल , वच . चाल चुकली खंय . 
बंसी - सगलो खेळ पेच्यार केलो . ते काय उपकारना . आमी परते 

खेळया . 
बेचू - वा वा ! हरलो म्हणून रडी खावन परते खेळप ? 
बेसी - तूं हेय करून आडलो कित्याक पयलूं ? 
बेचू - म्हणून कितें जाले ? गायन चल्ला , धोलकें वाजता तेन्ना त्रास 

जायना ? 
बेसी - पुण तू आड्डलो कित्याक ? 
बेचू - बरो मरे तूं , हां ? जिखिल्लो जाल्यार परतो खेळया म्हणपाचो ? 
छेदी- आरे कितें कच्यांव कच्यांव चलयंला ? गावप सुरू करात गावप . 

( गोरा येता . कोणाक विचारचे तें कळना जावन ओग्गी कडेक 

रावता . निमणे गुरूंगा म्हयन येता ) . 
गोरा- हांचेमदी सगिना आसा ? 
गुरूंग - आं ? 
गोरा- सगीना आसा ? 
गुरूंग - सगीना ? ना , ना ... 
छेदी - बस हां बाबा . सगीना येतलो . ( गोरा पुरो जाल्लेवरी बसता ) 

कितें घेतलो बाबा ? 
गोरा - ( अकस्मात ) हां ? ना , ना . 

बंसी - ( 

( दोळो मारून ) आरे , आरे सुखन , तूं येदोळ कितें म्हण्टालो ? 
हवा खावपी नाजाल्यार सोरो पिवपी आसतलो ... ( सगले 

हांसतात . गोरा चकित जाला ) 
छेदी - ओगी रावात रे सगले . कितें म्हण्टा सुखनबाब ? ( सुखन परतोय 

धोलकें बडयता . गायन . ललिता येता . येवंचे येवन बंसी 

म्हांत वता ) 
ललिता - एय म्हजें पैशे खंय ? 
बंसी- आं ? तूं हांगा कित्याक आयलां ? चल वच घरा वच . 
ललिता - घरा वचों ? हलकट खंयचेकडलो ? जुगडी खेळटा ? 
बंसी - जाय तितलो खेळटलों . म्हज्या कश्टांची जोड ही , जाय तितलो 

खेळटलो . 
ललिता - कितें म्हण्टा ? तुज्या कश्टांची जोड ? चोरयेचो पैसो आनी 

वयल्यान तोंड घेवन सांगता कश्टांची जोड म्हुण ? 
बंसी- कसलो पैसो ? 
ललिता - हांवें एकठांय केल्ले पैशे ? 
बंसी- चल वच . आपणाले खंय ! 
ललिता - नाजाल्यार कोणाले ? दोतोराल्या जार्दिनांत सद्दां वावर करून 


हावे ... 


बंसी- चल चल . जीव खाव नाका बेठो , घरा वच . 
झुमन - ए बंसी ! बायलेच्या पैशांनी जुगडी खेळटा ? 
बंसी- ताच्या बापायचे पैशे हे ! 
ललिता - कितें म्हणता ? कितें म्हणलें तुर्वे ? ( सान्नीचे दोनचार मुगडे 

मारता . बंसीय तापून ललिताच्यो केश्ट्यो धरता . बरो बोवाळ 
जाता . छेदी आनी गुरूंग ताका आडावपाचो यत्न करतात . 

बाकीचे सगले नाटक पळयतात ) . 
सगले- देवा , देवा , काय बरो खेळ चल्ला ! 
छेदी - सोड रे , हेय बंसी . . 
गुरूंग- आरे ए बंसी . मातशी तरी लज सांबाळ . 
सब - शाबास , शाबास , फुलय , सोडूं नाका . ( सुखन धोलकें वाजयता . 

इतले मजगती सगिना येता . सगले चल्लां ते पळोवन उबो 
रावता ) . 

सगिना - ऐय ! ( सगले गप . ललिताच्यो केश्ट्यो अजून बंसीचे मुठीत 

आसात ) कितें चल्लां रे ? 
ललिता - हाणे म्हजे पयशे चोल्लात , चोर , हलकट , 
बंसी - ओगी राव , चांडाळणी . ( परतेंय मारामारेचेर प्रकरण ) 
सगीना- ए , सोड तिका . 
बंसी - कित्याक ? कित्याक सोडपाचे ? म्हजी बायल तिका हांवे ... 
सगीना - तुजी बायल ? 
बंसी- म्हजी न्हय जाल्यार कोणाची ? 
ललिता - न्हय , न्हय . हांव हाची बायल न्हय . असल्या दादल्याच्या 

सोंडार हांव सान्न मारतां . 
बंसी - कितें म्हणलें ? ( फाटीर एक धपको घालता . सगीना बंसीची 

गोमटी धरून ताका कडेक शेंवटिता ) . 
ललिता - ( चाळयता ) ऐ . म्हजी बायल खंय . खावंक दिना आनी 

पियेंवक घालीना आनी वयल्यान म्हजी बायल म्हण्टा ! 
बंसी - ( उठून नेटान उबो रावता ) मुस्कट फोडटलों . आं सांगता . 

( सगीना बंसीच्या खोमसाक धरून ताका आडायता ) . 
सगीना - चल वच हांगासल्लो भायर . 
बंसी- तुका हांवे 
सगीना - गप ! भायर पयलो ! ( ताचेर एक धक्को मारून परतो जाग्यार 

येवन बसता . ललीता ताचेपासून पयस वचून बसता ) . 
बंसी - बरें आसा , हांवूय पळयतलों . यो तूं घराकडेन - तुका जितें 

पुरीना जाल्यार - 
सगीना - आतां जीव जाय जाल्यार हांगाच्यान तोंड घेवन वच . जीव 

आसल्यार बायलो खूप मेळटल्यो . ( बंसी वता ) कितें म्हण्टा 

छेदीबाब ? ( छेदी बाटली हाडून दिता ) 
झुमन - हे मात बरें जालेना हां सगीनबाब . या घोव बायलेच्या 

झगड्यांत 
सगीना - ओगी राव रे . म्हाका सांगता . दादलो खंय . कम्पनीत 

सायबाच्यो खोटो खातलो , मोन्यानी सगले गिळटलो , 
म्हण्टालो : सलाम सायब . नेट बीट सगलो फक्त घराकडेन - 

बायलेक मारतलो . सुण्याक़ास्ताचो खयंचे कडलो . , ( गोरा 

कुशीक येवन उबो रावता ) 
गोरा- कॉम्रेड सगीना . 
सगीना - एँ , हो आनीक कोण ? 
गोरा - हांव कलकत्यासावन आयलां कॉमेड . हांव ... 
सगीना - ( वयरसावन सकयल ताका बरो करून पळयता ) कलकत्ता ! 

कलकत्याचो कॉम्रेड ! 
गोरा - हय ! म्हाका ... 
सगीना - बरें आसा , मागीर उलोवया . ( पुराय धुवून ललितामुखार उबो 

रावता ) आगो नांव कितें तुजें ? 
ललिता - ललिता . ( झुमन दोळो करून सुखनाक आपोवन भायर वता . 

एकएक दोन - दोन अशे हेर सगले कडसरतात . फक्त छेदी 

आनी गोरा स्टेजीर उरतात ) . 
सगीना - ल - लि 
लि - ता ! वाह ! नांव मात बेस्ट . ( बाटलेतल्यान घोंट 

घेता ) चल तर आतां . घरा वच . 
ललिता- ना . 
सगीना- कितें ? 
ललिता- घरा वच्चे ना . 
सगीना- वच्चे ना ? 
ललिता - घर खंय आसा ? खंयचे घर ? कसले ? 
सगीना - खंयचे घर ? आगो तुज्या घोवाले घर ! 
ललीता- कोण घोव ? तो म्हजे घोव न्हय ! 
सगीना- कोण तर तो ? 
ललिता - दुस्मान ! 
सगीना - दुस्मान ! 
ललिता - ( खळखळून हांसता ) हय , व्हय , दुस्मानूच ! 
सगीना - आरे छेदी बाब , हे किते उलयता आयक ! 
छेदी- हयव्हय . 
सगीना- ( ल्हवल्हव हांसता ) देखणे आसा . कितें म्हणटा छेदीबाब ? 
छेदी - हय व्हयं . ( छेदी ग्लास , बाटल्यो सारक्यो मांडपाक गुल्ल , हांचे 

वटेन नदर ना . ) 


सगीना महतो 

सगीना - मागीर तूं आता खंय वतले तर ? उलय . 
ललिता - ( मु मुरखें हासत ) म्हाका कितें खबर ? 
सगीना - तुजो दुस्मान पळून गेलो . आता तुका जाय थय वच तूं . 

( सगीना आतां ताका विसरून जसो कितें बाटलेक तोंड 
लायता , ललिता अजापान थोडो वेळ ताका पळयत रावता . 
हांसता , मागीर आपणाले न्हेसण सारकें करून फुडें सरता , 
सगीना एकाच धपक्यात ताचो हात धरता ) . भेस बरे . सामके 
बेस्ट . बरी जाप दिली तुवें . चल तुका एक घर पळोवन दितां . 

( उठटां . छेदी भायर वता ) 
गोरा - कॉम्रेड सगीना , हांव कलकत्त्यासाकून आयला . कॉम्रेड अनुपम 

मित्रान म्हाका तुजेमहान धाडला . ( सगीनान गोराक पयलेच 

फावट पळयल्ले वरी ) 
सगीना - हां , हां . कलकत्याचो कॉमेड . बरें आसा . जातलें , जातले . 

तुजे वांगडा उलवणे जातले . मागीर उलोवया . सध्या ... तूं 
पळयता न्हय . इल्ले काम आसा . फाल्यां परां मेळुया ( पावल 

उखलता ) . 
गोरा - ( जीव गळसणला ) कॉम्रेड , युनियनाच्या कामाखातीर आयलां 

हांव . गरजेची गजाल . तुजेबगर दुसऱ्या कोणाक हांगा 
वळखना . हांवे रावप खंय ? ( सगीना परतोय गोराक 
वयरसावन सकयल मेरेन नियाळटा . मागीर हो हो करून 

हांसूक लागता ) . 
सगीना - आरे वा ! हाचेवरी तुकाय घरदार ना तर ! बरें आसा . तुंय यो 

म्हजे वांगडा कितें ना कितें बेवस्था जातली . ( सगीना 
ललीताचो हात धरून भायर वता . गोरा बॅग , बी घेवन 
तांचेफाटल्यान वता . गीत गायत बेचू , झूमन , महादेव , जग्गु 

आनी किसन परतेय येतात . ते खयंतरी लागींच रावून सगळे 

पळयताले - आयकतालेशे दिसता . ) 
बेचू - चल सायबा ! आता बंसीचें घर फटायंच करून फुट्टा ! 
झुमन - मड्याचे घर . सदा उठून मारफार आनी कटकट . हांवे बंसीक 

पयलेंच सांगिल्लें , ही बायल तुका आटापपाची ना . 

सुखन - आरे बेचू ! या ललितान तुका एक फावट बड्यल्लो न्हय ? 
बेचू- हेशी मॅर ! म्हाका मारपी बायलमनीस आजून जल्गूक ना . 
झुमन - आरे कित्याक बेश्टी बंडला मारता ? आमकां सगले खबर 

आसा . 
बेचू - किते खबर आसा तुका ? सांग तूं जाणा कितें ? 
महादेव आरे बायला सोडून दुसरे उलोवपाक कांयच ना रे 

तुमचेकडेन ? 
सुखन - हे कोण उलयलो रे ? कोण पुण साधू म्हात्मो हांगा आयला 

काय दिसता . 
किसन - कितें म्हादू , ललितान तुकाय बी धपकायल्लो काय कितें रे ? 
झुमन - ना - ना . म्हादेव ते बाबतींत सामको सादो सरळ नीट मनीस 

हां . आपली बायल सोडल्यार हेर कोणाचेर नदर लेगीत 

घालचो ना . 
जग्गु - ( कॉप चड लागलां ) बायल सगल्या संवसारांतली बायला 

फोडांत वचूं . ( सगले हांसतात ) 
झुमन - सामके सत सांगले जग्गुबाब 
किसन - संवसारांतल्यो बायलो - मुर्दाबाद ! 
बेचू - जग्गु बाबा , आज चड लागली काय कितें रे ? 
सुखन पाडा पडों , हो फिलोसोफर जालो मरे ! ( सुखन धोलके 

वाजयता . सगले गायतात . तांतूंतलो एकलो भेंड हालोवन 
नाचूंक लागता . हो हल्ला , नाच - गाणे करीत सगले भायर 

वतात . थोड्या वेळान सगीना , ललिता आनी गोरा येतात . ) 
सगीना - ( उलो मारून ) ए गुरूंग ! ( गुरूंग येता ) आरे म्हातारेक सांग 

ही एक बायलमनीस तिगेर रावतली . दोतोराक सांगून 

हॉस्पिटलांत तिचे खातीर वावर पळय म्हणचे . 
गुरूंग - दोतोर सिर्वीस दितलो ? 
सगीना - तो दिना जाल्यार ताचो बापूय दितलो . ( ललिताक ) तूं आतां 

हागांच राव . मागीर दुसरी वेवस्था करूया . ( ललिता 

गुरूंगावांगडा वता ) यो कॉम्रेड आतां आमच्या वाड्यार यो . 
गोरा- ( पुरो ऽऽ जालां ) वाडो खंयसो आसा ? 

सगीना - लागीच . असोच एक - दोन मैल चलचे पडत . 
गोरा - तीन मैल ? 
सगीना - कितें जालें ? तीन मैल आयकूनुच पुरो . जालें ? 
गोरा - तशें न्हय , तशें न्हय . हांव म्हणटालों कॉम्रेड काजिमनाक एक 

फावट फोनार खबर दिवक मेळत ? 
सगीना - तूं काजीमनाक वळखता ? 
गोरा- हय वळखतां . तो म्हजो इष्ट . 
सगीना- अशें ? आनी कॉम्रेड मित्राक ? 
गोरा - कोण ? अनुपम मित्रा ? 
सगीना- हय व्हय अनुपम . 
गोरा- हांवे सांगले न्हय ? ताणेच म्हाका हांगा धाडला . 
सगीना - अशे ! ( मातशें येवजून ) या तर स्टेशनाचेर आतांच फोन 

करया . 
गोरा- स्टेशन कितलेंशे पयस आसा ? 
सगीना- आरे लागींच आसा . एक देड मैल जातले . 
गोरा ( उस्वास सोडून ) चलया . ( बॅगबीग उखलून सगीना फाटोफाट 

वता . धोलक्याचो आवाज . बॅनर्जी आनी शिवदास बसून काम 
करूंक लागल्यात . फोन वाजता . धोलके थांबता . बॅनर्जी फोन 

उखलता ) 
बॅनर्जी ( फोनार ) हॅल्लो ... मागीर आमी कितें करपाचें ? 

फोरमनसायबाक सांग . खंय गेला ? फोरमनसायब गेलो ? ... 

गोटू हॅल देन , ( फोन दवरता ) कटकट ही . 
शिवदास - ड्रिंक सर ड्रिंक और अदरबायज वुमन ... ! 
बॅनर्जी- शटअप ! 
शिवदास- येस सर . आय मायन्ड माय ओन बिझनेस सर . 
बॅनर्जी- यू बॅटर ! 
शिवदास - येस सर . ऑलवेज सर . मायन्ड ओन बिजनेस - गोल्डन 

प्रिंसिपल सर . ( सगीना येता . फाटोफाट गोरा ) 
सगीना- बॅनर्जी सायब सलाम . 
बॅनर्जी- कसले काम आसा ? 

सगीना - ( हांसून ) सायब , सलाम माल्ल्यारुय ताणशेता कित्याक ? 

बलायकी बरी आसा मूं ? 
बॅनर्जी - किटकिट करूं नाका सगीना . किते गजाल ती बेगीन सांग . 
सगीना - टेलिफोन करूंक जाय . खर्सेलोको ऑफिसाचो टेलिफोन . 

मात्शी लायन जोडून दी . 
बॅनर्जी - आता जावचेना . वोस . तुज्या बापायचो टेलिफोन हो ? 
शिवदास- हय ! झेत पळय केदो ! 
सगीना - सायब , आमका वेळ साप उणो आसा , आनी काम गरजेचें . 

हुज्जात घालपाची नासल्यार लायन बेगीन मेळोवन दी . 
शिवदास - वोस , वोस , गेट आऊट . एक सादो कफल्लक येवन दोळे 

तांबडे करता म्हणचे किते ? कमानीतुंय अशेच - खंयच्या 
खंयच्या गुंडांक , मोवाल्यांक हाडून माथ्यार बसयल्यात 

( गोराक ) ए पोरा , मायरो जा हांगाच्यान . 
सगीना सायब . तुमी व्हडले आफिसर जाल्यार पोरण्यो गजाली 

रोखड्यो विसरतात . तिट्यावयली गजाल इतले बेगीन 

विसल्ले ? 
बॅनर्जी - पळय सगीना - ( सगीना असोच एक कडेन वचून उलो 

मारता . ) 
सगीना - ए म्हादेव ! ( म्हादेव येता . पैसुल्यानुच उल्याक जाप दिता ) 
म्हादेव - किते म्हण टा वस्ताद ? 
सगीना - एका बंगाली सायबाक आनी एका बंगाली बाबुक मात्शे 

जाग्यार हाडूंक जाय . 
म्हादेव- बरे आसा केन्ना ते ? 
सगीना - सांजे तिट्याकडेन यो . थंय सांगता . सगल्यांक . ( आड्डून ) 

हालो , काजी मनसायब ? हां हां . काजीमन सायबाक आपय . 
ताका सांग . सगीना महतो उलोवंक सोदता ... काजीमन 
सायब ! हां , हां सगीना उलयता . आयक बाबा , 
कलकत्यासांकून एक पाखरूं आयला . तो म्हणटा , तुका 
वळखता ... हय व्हय . उलय तू . ( गोराकडेन फोन दीता ) 
आता उलय . 


१७ 


सगीना महतो 


गोरा - ( फोनार ) हॅलो काजीमन ! हांव गोरा उलयता ... हंय . सुमार 

दोन वरा जाली पावल्यार ... हांगांच रावू ! सगीना वांगडा ... 
बरे आसा , रांवतां . पुण तूं ? केन्ना ? परां ? फाल्या येवंक 

जावंचेना ? 
गोरा - बरे आसा . परां ... बरे बरे ... हय व्हय ... बरे ... दिता . 

( सगीनाकडे फोन दिता ) 
सगीना - हां काजीमनसायब ... आरे न्हय न्हय ... तुं तो हुस्को काडूं 

नाका ... परां ? बरे आसा , यो ... किते जाला ? बरे ... बरे ... 
कोण ? जनरल मॅनेजर ? ... हां हां हांः एकदम बरी 
गजाल ? ... आरे संवसार बदलतलो . तो व्हडलो सायब , 
धाकलो सायब सगल्यांचे रंग बदलतले . ( बॅनर्जी तोंड 
लिपोवन काम करीत आसा ) भांडवलवाद चलपाचो ना ... 
बरे , बाकी सगले बरे मुं ? ... क्या ? ... बायल ? ... कोण ? 
आ हो , फूखनाची घरकान्न ? आरे बाबा तीय पळ्ळी , आह : 
काळजार तीर तोपून तोपून गेली . दोन म्हयने जाले ... आरे 
ना , ना . गुन्याव बिन्याव कांयच नासलो तिचो . एक दिस बरो 
तायट जावन घरां पावलो जाल्यार दुर्देवान सगल्यांत पयली 
ती मुखार मेळ्ळी , दोनचार कानसुलार शेडायली . सकाळी 
उडून पळय जाल्यार पांदरो रितो . हाय देवा , खूब वायट 
दिसले ... हाः हाः हाः आरे बाबा , हांव किते दादलो न्हय ? 
मागीर ? मागीर बायलूय मेळटली . आं ... हाः हाः हाः हाः 
हाः ... बरे ... बरे बाबा , बरे आसा . ( फोन दवरता ) सलाम 
सायब , गुड मॉर्निंग ( गोराक ) चल कॉमेड . ( गोराचे फाटीर 
एक धपको घालून फुडे सरता . चल आतां , कितेयं खावक 
पियेवंक जाय . तू आयलो ही खोश्येची गजाल . चल . ( म्हणटा 
म्हणटा भायर वता . बॅनर्जी आनी शिवदासूय वतात . तावेर्नार 

कामगार लोक येवन बसल्यात . ) 
सगले - ( पद म्हणटात . फाटल्यान सगीनाचे व्हडाव्हडान हांसप . ) ये 

छेदीबाब ! ( छेदी सगल्यांच्या ग्लासांनी सोरो ओतता . सगले 
एकाच बराबर ग्लास रिते करतात . परतेंय गीत . परतोय 

सगिनाचो हांसो , परतेंय ' ए छंदी बाब ' अशे तरेन चार पांच 
फांवटी जाता . प्रत्येक फावटी उपरांत ताळो पयली परस 
अंदल्लो , पद सवकास , हांसो बेबद्यवरी . चौथे फावट गायत 
गायत कामगार कडसरतात . गोराच्या गळ्यातं हात घालून 
सगीना सामको बेसूर आवाजात आनी पिंजक्या सुरांत गायंत 

स्टेजीवयल्यान वता . धुवुन मुखार येता ) 
सगीना - हां , यो कॉम्रेड , भितर यो . हे म्हजे घर . कितें म्हणटा कॉमेड ? 

हांगा रावूक जायत ? 
गोरा - ( फाटी फुडे येवन ) कित्याक , कित्याक रांवूक जावंचेना तर ? 
सगीना - हां - हां - हां . बरे आसा , बरी गजाल . कित्यांक रावपाक 

जावचें ना ? पुण इष्टा त्रास मात जातलो . म्हणून कितें जाले ? 
तूं एक कॉम्रेड , कामगारांचो कॉमेड . मागीर त्रासांची कसली 
पर्वा ? हा - हा - हा - न्हीद वचून , न्हीद चल साथी ! ( दोगूय 
आड पडटात . पयसूल्यान गायन - गादयेंवयलेंच गीत 

जतीन फाटल्या अर्दान येता . ) 
जतीन - ( आपणाकडेनूच उलयल्ले भाशेन ) तू सांगता ते खरे गोरा . 

नांवांत कितेय पुण आसा . सगीना महतो ! 
गोरा - ( पडला थंयच्यानूच मनातल्या मनात ) स - गी - ना म -ह - तो . 

म्हाका हांगा असो खंय धाडला तुंवे जतीन दाद ? हो मनीस 

कसो आसत ? सगीना महतो . 
गोरा काजीमनाच्या रिपोर्टाप्रमाण या वाठारांतली सगीना एक 

व्हडली शक्त आसा . इतले मजगती हे शक्तेचो नमुनोय 
पळोवंक मळ्ळो . पुण जतीन दाद , हेच कामगारांचे रूप 

आसत व्हय ? हेंच - सगीना महतो ! 
जतीन - आमचे सारकीले ' पेटी बुइर्बा ' सुसेगाद मदल्या पांवड्यावयले 

लोक क्रान्तीच्या वेळार केन्ना पक्ष बदलीत हे सांगू येता ? 
कामगार तर थंयच कळीकाळाक नाशिल्ले . तांचेकडेन 
वगडावपासारके आसाच पयलें किते ? वर्गीकृत क्रांतीचे खरेले 

फुडारी तर हेच कामगार आसात - हो सगीना महतो . 
गोरा - हांव ही सगली बुझ्र्वा नीती- ती नकली . पुण हांगा हे जे सगले 

( FTP 


) 


कितें कितें पळयतां , सोरो , बायल , कांयच कळना जतीनदाद . हांव 

कसल्या भोवऱ्यात पडला . येवचेपयली कितल्यो कल्पना 
माता मनांत आशिल्ल्यो - सगलें सामकें आरतें परतें घुवडावन 
जिउड्यलें या सगीना महतोन . 
जतीन - जर ताचे शक्तेक तूं उपेगांत हाडशीत जाल्यार त्या वाठारांत तूं 
पार्टेचो शेक हाडूंक पावतलो . वांगडाच कामगार 

शेतकारांचो 
खरो लीडर सगीना महतोय मेळटलो . 
गोरा - हो तर सामको सरळ मार्ग आपणावपी मनीस दिसता . सायब 

फोन करूंक दिना , धरप ताका आनी बडोवप . दादलो आसा 
जाल्यार ताका एकतरी बायल जायच . एकली पळून गेली 
जाल्यार दुसरेची वेवस्थाय जातली . जातली खंयची ? जाली 
लेगीत . ललीताच्या दादल्याक धांवडावन तिका एके 

म्हातारेकडेन दवरून आयला हो - सगीना महतो . 
जतीन - झुजत राव गोरा , निशेव नाका . पार्टेचो थंयचो फुडार तुजेर 

पातयेवन आसा सगीना महतो.लिक 
गोरा - आवयस ! कसलो वास मारता हे चादरीक ! ताजेर आनी इतलो 

सोरोय दवल्ला . किते जाता तें जांव , हांव सोडपाचो ना , 

झुजत रावतलो . सगीना महतो . 
जतीन - झुजत राव गोरा . सगीना महतो ! 
गोरा - झुजत रावतलो जतीनदाद ! सगीना महतो ! ( जतीन वता ) 

( न्हिदसुऱ्या आवाजांत ) सगीना महतो ! स - गी - ना म - ह - तो ) 
( पड्ड्याफाटल्यान आदलेच पद . सगीनाचे नाव वाजता . 
अचकीत सगीना उठून बसता आनी गोराक हालोवन 

उठयता . अशें दिसता कि गायन अचकीत बंद जाला ) , 
सगीना - कॉमेड ! कॉमेड ! 
गोरा- ( खडबडून जागो जाता ) आं ... कोण ? कितें जालें ? 
सगीना - ( गोराचो हात घट्ट धरून ) कॉम्रेड ! म्हाका गुन्यांव माफ 

आसाचो . हांव खरो पातकी . 
गोरा - आरे कॉमेड ! न्हीद न्हीद सुसेगाद : न्हीद पळोवया . - 
सगीना - खरे सांगता कॉम्रेड ! हांव एक सामकें वायट काम करपाक 


२० 


सगीना महतो 


वतालों , म्हाका भोगोस . 
गोरा- फाल्यां उलोवंयां कॉम्रेड ! आता न्हीद पळोवया . 
सगीना - बरें आसा - पुण म्हजी गजाल आयक कॉमेड . पयलेच फावट 

तुका पळयलो तेन्ना म्हाका दिसले तूं कोण तरी भेदी 

आसतलो . तेन्नाच हांवे थारायलें कि तुका जितोच मारून 
मग इंजिनाच्या बॉयलरांत उडोवंचो . 
गोरा- ( भयान ) आं ? 
सगीना - खरे सांगता , कॉमेड , खऱ्यानीच ! 
गोरा- मागीर 
सगीना - मागीर पळय जाल्यार तूं काजिमनाकडेन उलयलो . तेन्ना 

कळ्ळे तुमची बरी इष्टागत आसा . मागीर वायट दिसलें . हांवे 
तुजेर पयलीच विस्वास कित्याक दवल्लोना ! तूं म्हाका माफ 

कर हां कॉमेड ! 
गोरा - हांव ( भियवन ) ... हांव म्हळ्यार म्हाका ... 
सगीना - माफ कर म्हाका कॉम्रेड ! म्हाका गुन्यांव भोगोस ! 
गोरा - बरें आसा , आसूं संगीना . तूं न्हीद पोवया . 
सगीना - गुन्याव भोगशिलो ? 
गोरा- हय व्हय , तूं आतां न्हीद पळोवया ... 
सगीना - ( हुसक्या मेकळो ) बरे तर , आतां हांब न्हिदता . आतां सेर्त 

न्हिदतलो . ( आड पडटा . न्हिदनाफुडें ताचे नाक उलोवक 

लागता . पड्ड्याफाटल्यात परतेंय गीत ) 
गोरा - ( मनांतल्या मनांत ) सगीना न्हीदलो जतीनदाद . पुण म्हाका 

आतां न्हीद पडटली ? ( काळोख . गीत खर जाता . उजवाडूय 
फाकत वता . सगीना ना . गोरा उजवे बटेन फुडें उबो असा 
आनी फाटल्यान अनुपम आनी जतीन बसल्यात . 
पड्ड्याफाटल्यान एक वेगळ्याच तालार आवाज येता -ठं ठं . 

ठक् ठ , ठठं ठक् ) 
जतीन - गोराचो रिपोर्ट आयला . खूब लांबलचक आसा . 
अनुपम - किते बरयला ? 
जतीन - वाचूं ? 


सगीना महतो 

अनुपम - ( घड्याळांकडेन पळोवन ) वाच , आयकता . 
जतीन - ( कागदाकडे पळोवन ) तीन म्हयने जाले हांगा . ह्या तीन 

म्हयन्यांत जायते कितें कितें पळयले , शिकलो . यापयली 
कलकत्त्याक ट्रेड युनियनां संघटित केल्ली हांवें . पुण कामगार 
म्हळ्यार खरेपणी कितें आसता हाची व्हडलीशी खबर 
नाशिल्ली त्यावेळार . काजीमनान आमटाण - मिगि लावन 
मातुय सांगुक नाशिल्ले . हांगाचे कामगार सगीनाक सोडल्यार 
दुसऱ्या कोणाकुच वळखनात , मानीनात . ( एकेक करून 
कामगार लोक रिगतात . स्टेजीर मदीं वाटकुळे धुवून एक दोन 
पावलां चलतात . आनी मागीर कसले तरी काम करपाच्या 
निमतान उबे रावतात - कोण तुतयां मारता , कोण आनीक 
कितें करता . कोण स्क्रू तायट करता जाल्यार कोण कसलेतरी 
वेगळेच काम . एकसारको ठकठक आवाज एका खाशेल्या 
तालार . फाटल्यान ऊजवेवटेंन प्लॅटफॉर्मार व्हडलो सायब 
दोनुय पांय पेचून ऊबो आसा . तोंडात पायप , हातात बडी , 

गोरा उलयत वता . ) 
गोरा -किते आवतिकाय आशिल्ली ह्या लोकांची . विदेशी धनयाचे 

कोणाक खबर , कितले अत्याचार या बाबड्यांनी सोसले . 
दिसवडो कितलो , रावपाक घरां नात . उक्त्या पाश्टांतल्यान 
पावसात ऊदक झिरपता जाल्यार शियांत कुडकुडो ( इतले 
मजगती म्हातारो गुरूंग कामगारांच्या जथ्यातल्यान कडेक 

सरून पुडे येवन तळव्यांच्या आदारान बसता . ) 
गुरूंग - आरे इष्टा , किते म्हुण सांगतलो , सामकी लजेची गजाल . या 

मेल्या गोऱ्या सायबांनी खूब खोटो घाल्यात . 
सायब - ( गर्जना करून ) यू ब्लडी स्वायन . ( हवेंत खोट मारता . मुखार 

एक कामगार लवंडून पडटा . हेरांचे काम चालूच . पडिल्लो 
कामगार उठून परतोय वावराक लागता . सगले काम करतात 

-ठ - ठ- ठक् ) 
गोरा - बलायकी इबाडून कितल्याशांच कामगारांनी प्राण वगडायले . 

कम्पनीन तांची कायच वासपूस केली ना . अर्जी , विनवण्यो 

सगल्यो फुकट . 


गुरूंग हय , खोंटो घालतालो दादल्यांक मारताले आनी बायलांकूय 

सोडी नाशिल्ले . गुन्यांव आसल्यार पेट्टाले , नासल्याख्य 
खोटायताले . एकार एक खोंटों घालताले तेन्ना कितें 

करपाचे ? साबसुपयो खोंटो घालताले . 
सायब - ( ताणशेता ) यू ब्लडी स्वायन . ( हवेंत खोंटो घालता . परतोय 

एक मनीस पडटा , उठटा , चलूंक लागता - ठं , ठं ठाक ) 
गोरा - बारीक सारीक कारणान खोटो , नोकरेवयल्यान काडून उडोवप , 

कसले संघटन ना , युनियन ना . लीडर ना . सगलें तोंड धांपून 

मोन्यांनी मोन्यांनी सोसचे पडटालें . 
गुसंग - आरे हे मेले ऑफीसर लोक ? बायलांक धुंवाक उबारून 

बंगल्यार व्हरताले . मागीर किते करताले ? ते सायब पडले 
ना ? तोंड उगडल्यार सिर्विस वता . बरे तर बाबा घाल खोंटो 
बायल धुंवाक घेवन वच नोकरी मात व्हरूं नाका . 

( फाटल्यान एके चलेयची किळांच . सगळे थीर जातात . ) 
सायब - ( ताणशेवन ) गो ऑन . यू ब्लडी स्वायन . ( हवेंत बडी मारता . 

सगले परतेय चालू जाता . ठं - ठं- ठाक् ) 
गोरा सायब लोक खोटों घालतात . बायलांकडेन तवनासपणा 

करतात , तांची अब्रू लुट्टात . शारांतले आमचे बाब मजा 

मारतात . कामगारांची पाकिटांमारून इष्टेट करतात . 
गुरूंग - आनीक कितें करतले ? आयज सायब आमचेर खोटो घालता 

जाल्यार तो हांसता . फाल्यां सायब ताका बडयत जाल्यार 
आमी हांसतले . हांवे एकल्यान सायबाक कितेंय म्हणले 
जाल्यार वांगडचे सगले फासाळटले . कोण सोडोवन घेवपाक 
येवपाचे ना . सायब म्हाका सांपडायतलो आनी मरसर 

मारतलो . उपरांत सिर्विसूय वतली . 
सायब - ( ताणशेवन ) वॉसीमोर हांगासल्लो . आतांच वच . सिर्विसना 

तुका . ब्लडी स्वायन . 
गोरा - आनी अशा वेळार मुखार आयलो , सगीना महतो . ( फुडें सगीना 

येता . कामगारांकाड पळयत चलता ) येवचे येवन मारफार सुरू 

केले . पयली पेटले कामगारांक . 
सगीना - हलकट ! सुण्या कास्ताचे . 
गोरा - हेच संगीनो स्लोगन आशिल्लें . या स्लोगनाच्या आदारान 

ताणें दळ उबे केलें . जो संघटनेत येना , मोन्यांनी सायबाच्यो 
खोटो खाता ताका भरपूर पेटप . जो आपणाले बायलेक , धुवेक 
सायबाच्या बंगल्यार धाडटा ताका दोंगरावयल्यान सकयल 
धुकलून दिवप . ( इतले मजगती सगीना स्टेजीर येवन 

कामगारांकडेन तोंड करून मुखार प्लॅटफॉर्मार उबो रावता . ) 
सगीना- हलकट ! सुण्या कास्ताच्या ! 
सायब ( बडी उबारून , आहुता ) यू ब्लडी स्वायन . 
सगीना - ( ताणशेवन ) तोंड बंद सायब ! ( सगीना तिडकून , दोळे तांबडे 

करून उबो रावता . हातांत लोखणाची सळी काय पानो कितें 
पुण , आसा . सायबाची बडी हवेतूच उरता . सगीना थीर 
आसा . हेर सगले आशिल्ले तश्शे स्तब्ध . सगले फ्रीजाचे 

मुद्रेन ) 
गुरूंग - हय इष्टा , सामकी परतीच तरा . सायब खोट घालता जाल्यार 

आमींय खोट घालपाची . नाजाल्यार कितें करतले ? सगीनाची 
ओर्द आसा आनी लीडराचो हुकूम आसतकच सायबाच्यान 

कितें करूं येता ? नोकरी खावन उडयतलो ? 
सायब - ( बडी सकयल काडून , आडता ) डिसमिस ! वच ! गेट आऊट ! 
सगीना - ( हात सकयल करता . आड्डून कामगारांक ) काम बंद . 
सगले - ( त्याच सुरात ) काम बंद ! 
गुरूंग हय . आमची कोणाचीच नोकरी गेल्यार सगल्यांनी काम बंद 

करपाचे . नाजाल्यार कितें करतले ? लिडराचो हुकूम आसा 

आनी काम बंद उडयल्यार कम्पनी फुस्स ! 
सायब - डिसमिस ! बॉस ! गेट आऊट ! 
सगीना- काम बंद ! 
सगले- काम बंद ! 
गुरूंग - हय व्हय , काम बंद पडल्यार कम्पनीय पंक्चर . चांडाळानी 

आमकां चार फावटी नोकरे वयल्यान काडलें , डिसमिस केले . 

म्हुण कितें जालें ? 
सगीना- काम बंद . 
सगले- काम बंद . 
गुरूंग - म्हणून कितें जाले ? परतेय आमकां कामार घेवंचेच पडले . 

आनी कितें जालें ? मारफार म्हणटात तें . सामके बंद जालें.हे 

सगले सगीनान केले . सगीना लीडर खरोच - सरदार . ' 
सगीना - दुडू दी , काम घे - बस्स . 
सगले- हय व्हय , हय व्हय . 
सगीना सायब लोक खोट घालतात जाल्यार आमीय खोटो 

घालपाच्यो . 
सगलें- हय व्हय , हय व्हय . 
सगीना - सायबान नोकरेवेल्यान काडलो जाल्यार सोमतेंच काम बंद . 
सगले - हय व्हय , काम बंद , काम बंद ( टण , टण् करूंन घांट वाजता ) 

चलात सुटी . ( सगले मोटो बोवाळ घालीत वतात , सायबूय 

कडसरता ) 
सगीना - हलकट ! सुण्या कास्ताचो खंयचे कडलो . ( वता ) 
अनुपम- पुण हाका संघटन म्हणनात . 
जतीन - संघटन जावंक लागला . फुडें आयक . 
गोरा सगीनान फाटल्या तीन म्हयन्यांत मरसर वावर करून ह्या 

संघटनाक कामगारांच्या युनियनांत बदलून हाडलां . कम्पनीक 
चीट धाडल्या आनी मागला , या युनियनाक मान्यताय 

दिवची म्हुण . ( टलिफोन वाजता . बॅनर्जी फोन उखलता ) . 
बॅनर्जी- आय डोन्ट सी अॅनी अदर वे सर ! वी विल हॅव टू रेकगनायज 

युनियन . 
गोरा - सगीना म्हण्टा . कम्पनी जर युनियनाक मानीना तर काम बंद . 
बॅनर्जी- नो अदर वे सर , देन स्टॉप वर्क ... येस् सर ... ओके सर ... 

आयल सी टू इट ... गुड बाय सर ... ( फोन दवरता ) डॅम 

धीस सगीना . ( वता ) 
अनुपम - ताका बरय - हो सगलो अनार्कीक मुवमेन्ट सोडून रेग्युलर 

ट्रेड युनियन घडचें . जाता जितलें बेगीन . ( अनुपम वता ) 

गोरा - ( मनातल्या मनांत ) सगीना महतो . ( बोवाळ घालीत सगले 

कामगार येतात . गादयेचो सीन . जतीन वता . सगीना गोरा 

म्हांत येता ) 
सगीना - आरे कितें कॉम्रेड ! थंय उबो रावन कितें करता ? यो यो ! 

हांगा असो यो . आज खूब खुशालकायेचो दीस . आरे भावानूं ! 

म्हणात कामगार युनियन . 
सगले - झिंदाबाद , झिंदाबाद . 
गोरा- सगीना महतो . 
सगले - ( आनीकूय व्हडल्यान ) झिंदाबाद . 
सगीना - आरे पियेयात , पियेयात . यो कॉमेड तूंय पिये . 
गोरा- नाका नाका तूं पिये . 
सगीना - आरे ' नाका नाका ' कितें ? आयज मात तुका पियेंवचेच 

पडटले . कितें म्हणटात रे , आयज खोशयेचो दीस मरे काय 


न्हय ? 


सगले - सेर्त , सेर्त , आयज खोशयेचो दिस . 
सगीना - आयज या कॉम्रेडान पियेवप गरजेचे . काय न्हय ? ( सगीना 

गोराक ग्लास घेवंक लायता . गोरा एक ल्हानसो घोंट घेता ) 
सगीना - आरे वा वा ! हो आयज आमचो सांगाती जालो . कितें इष्टा ? 
सगले - नक्की , नक्कीच . 
सगीना - पुण एकेच गजालीचें वायट दिसता . 
सब - कसली गजाल ? 
झुमन - आयज खोशयेचो दीस . 
म्हादेव- सगीना महतो . 
सगले - झिंदाबाद - झिंदाबाद 
म्हादेव - सगीना 
सगीना - आरे हॅट तुमचें . झिंदाबाद , झिंदाबाद . पयली खबर तरी 

आयक . 
म्हादेव - आरे बाबानूं , आयकात , आयकात . 
सुखन - ओगी रावात रे , चूप ! 
सगीना - ( भाशण दिल्लेभशेन ) हो कॉम्रेड तीन म्हयने जाले हांगा 

आसा . दिसभर आमचे वांगडा उठप बसप , खावप पियेवप , 

युनियनाचे काम करीत आसा . कितें म्हण्टा खरे मरे ? 
सगले - सामके खरे , सोळा आणे . 
सगीना - पुण हो कॉम्रेड दादलो मरे काय न्हय ? 
सगले- हय तर ! कित्याक आसचो ना ? हे किते विचारप ? 
सगीना - तशें जाल्यार या कॉमेडाक एक बायलूय जाय . खरे मरे ? 

( सगले भरपूर हांसतात ) 
सगले - हय व्हय , जाय तर . बायलूच जाय . किते इष्टा , दादलो आसा 

मूं काय ना ? 
समीना - आरे ए झुमन ! ए सुखन ! आसा कोण कॉम्रेडाखातीर ? 
सुखन - ही गजाल तशी कठिन न्हय . ( पयली गोरा मातसी 

अडचल्लेवरी जाता पुण उपरांत आपुणूय हांसपांत सामिल 

जाता ) 
सगीना - बरें आसा तर , सोदून काड . पुण आतां तुमी पियेयात . आरे 

सगले इतले ओगी कित्याक ? गावप सुरू करात . ( गडबड - 
बोवाळ - घोलकें - गायन सगले वतात . गोरा परतोय पयले 

सुवातेर फाटल्यान जतीन आनी अनुपम आसात ) 
गोरा - कम्पनीन युनियनाक मान्यताय दिल्या . आतां आमचे एक 

ऑफिस आसा . दोन कुडी आसात . तातूंतल्या एके कुडीत 
हांव सध्या रावतां . सगीना प्रेसीडेन्ट , पुण काजीमन सेक्रेटरी 
आनी हांव ऑफिस सेक्रेटरी . एक एक्झेक्युटीव कमिटीय 

आसा पुण काम मात सगले सगीनाच पळयता . 
अनुपम - म्हाका हेच सगलें आवडना . हे कितें पार्टीचे युनियन जालें ? 
जतीन - पुण अनुपमदाद 

? 
अनुपम - सोड ते सगले मागीर उलोवया . फुडें वाच . 
गोरा - स्थिती बरीचशी जाग्यार आयल्या . मार - फार उणो जाला . 

बारीक सारीक कारणान ' काम बंद ' जायना . प्रेसीडेन्ट , 
सेक्रेटरीक ट्रेनीचों फस्टक्लास एलाऊंस दिलां कंपनीन . 
हेडक्वार्टर्सात मिटींग जातकच हॉल्टिंग एलाउंसूय मेळटा . 
सरकारी आफिसरांवरी ताथोमाथो जाता सगीनाचो . सगीनाचो 

पगारूय ते लोक वाडोवपाक सोदताले , पुण ( सगीना येता ) 
सगीना - म्हजो एकल्याचोच पगार वाडून कितें फायदो ? सगल्याचोंच 

वाडयात . ओ कॉम्रेड . तुज्या डिमांडाचे कितें जालें ? 
गोरा तीन म्हयने जाले आमी एक Charter of demands 

दिल्ली . नवे क्वार्टर , पोरण्या क्वार्टसींची सुदारपां . मुळ 
पगारात २५ टक्के वाढ , मुळ पगाराच्या अर्दो म्हारगाय भत्तो . 
त्याभायर ओवरटायम , बदली , सुट्यो , वैजकी तपासणेच्यो 
सोयी - सवलती हातूंत सुदारपां हे सगले धरून २६ कलमी 
मागण्यो केल्ल्यो . कम्पनी टाळाटाळ करता . चिटी पत्रां 

जायत आसा पुण . 
सगीना - आरे कॉम्रेड , वागाक कितलेंय दूद पिवयलें तरी तो रगताक 

तानेल्लोच उरता . त्या सगल्यांक फावोशें वखद दिलेबगर 

आमकां कितें म्हणपाचें आसातें तांकां कळपाचेच ना . 
गोरा सगीनाक ट्रेड युनियनाची प्रिंसिपल्स आनी सिस्टम 
समजावपाचो नित्यनेमान यत्न करीत आसां 

पुण 

तो 
सगीना - तीन म्हयने जाले . आमी कंपनीकडेन एकवेळचे जेवण 

मागिल्ले . पुण कितें मेळ्ळे ? हीच सगली कागदां पत्रां . 
अनुपम - असल्या लोकांक घेवन घड्यल्ले ट्रेड युनियन चलोवप मोटे 

कठीण . मागीर हेच लोक सगले धुंवडावन 
सगीना - पळय कॉम्रेड , हे सगले वाचप - बरोवप अर्जीपत्रां करून 

खेळत रावून कांयच मेळपाचे ना . तीन महयने कुटूकुटू करून 
चिटी बरयतां , धाडटा , तेय लोक कुटू कुटू करून चीटी 
बरयतात आनी धाडटात . पुण हातूतल्यांन फायदो किते ? 
ह्या सगल्या नव्या नव्या पद्धतीनी काम जायसारकें ना . 
आमची पोरणी तरा बयक पडटाली . हलकटांक मारूच 

घालप गरजेचे . काम बंद करचेंच पडटलें . 
अनुपम - टिपिकल लुम्पैन प्रॉलितरेतावरी ही सगली गजाल असा . 
सगीना - आतां पुण आनी बीण कॉम्रेड - हे कुटू कुटू आतां सोड . 

मिटींग घे , जनरल मिटींग . 
गोरा - पयली एक्झीक्यूटीव कमिटीची एक मिटींग घे मागीर 

सगीना - बरें आसा . मिटींग घेतलो जाल्यार घे पुण बेगीन . फाल्यां 

एक्झेक्युटीव कमिटीची मिटींग जाल्यार परां जनरल मिटींगेचे 

पयली नोटीस दिवपाची आसता 
सगीना - सोड रे नोटीस - फिटीस . सगळ्यांक कळूक जाय इतलेंच 

मरे ? ते जातलेच . परां सांजे - तिट्याकडेन . 
गोरा - इतले दीस रावल्यातूच म्हण्टकीर कायदेशीर गजालींखातीर 

आमी दोन सप्तकांची नोटीस - 
सगीना आरे कॉम्रेड , इतलो हुस्को कित्याक करता ? कोणूच 

नोटीसेचो कायदो विचारपाचो ना . जाच्या घरांत जेवपाची 
वेवस्था आसा ताकाच आनीक वाट पळोवप जमतले . 
भूकेल्ल्या कामगाराक इतलो वेळ खंय आसा ? पोटाखातीर 
अन्न दी , न्हेसूक कपडो दी , काम घे- कोण बोवाळ करीना . 
पुण फुकटच्यो खबरो . फक्त उतरां या गजालींक अर्थ ना . हे 
फावट आतां निमणे झूज ( धुवून आडता ) भावानूं ! 
( इतलेमजगतीं एक - एक , दोन - दोन अशें कामगार भितर 
बसल्यात . आनीक आतां कायजाण येतात . जशेपरी एकाद्री 
मिटींग चल्ल्या . सगीना भाषण दिता , पुण आवाज आयकुंक 

येना . गोरा मुखार येवन उलयता ) 
गोरा - दोन मिटींगो जाल्यो . थारायलें कि कंपनीक निमणी नोटीस 

दिवपाची 
सगीना - कितें म्हणटात इष्टानूं , सारके न्हय ? 
सगले- हय व्हय , हय व्हय , ज्युस्त . 
गोरा - म्हयन्याभितर मागण्यो मान्य जाल्योनात जाल्यार निमाणी वाट 

आपणावची पडटली . 
सगीना - काम बंद . कितें म्हणटात इष्टानूं , बरोबर ? 
सगले- हय व्हय , हय व्हय , काम बंद . 
सगीना -म्हणात तर - कामगार युनियन . 
सगले - झिंदाबाद , झिंदाबाद . ( कामगार आतां पयस पयस बसल्यात 

जशें कितें गादयेर आसात . सगीनाय तांचेवांगडा बसता . छेदी 
सोरो हाडून दिता . ) 

अनुपम - तूं ताका कलकत्त्याक आपोवन हाड , ताकतिकेन . 
जतीन - पुण अनुपमदादा . 
अनुपम - न्हय - न्हय , सगली गजाल ताका समजांवची पडटली . हो 

सगलो कितें भुरग्यांचो खेळ चल्ला रे ? आयजूच चीट बरय . 

नाजाल्यार तेलेग्राम धाड . 
जतीन - पुण या वेळार थंयच्यान येवप - 
अनुपम - तूं समजना जतीन ! एका म्हयन्याउपरांत स्ट्रायक सुरू 

जाल्यार मागीर येवप कठीण जातले . आनी स्ट्रायक जालो 
जाल्यार तो ताका आटापतलो ? इतली व्हडली मागण्यांची 
वळेरी , तातूंत तो माथेफिरू , लीडर , मारफार , खुनसत्र . 
एकफावट पुलीस मिलीटरीवरी जाली जाल्यार पार्टी - बीर्टी 
सगळे खलास . ना ना ताका ताबडतोब आपयच तूं , टेलेग्राम 
कर . ( अनुप वता . कांय खिणाउपरांत जतीनूय वता . कामगार 
सोरो पियेत बसल्यात . बोवाळ चल्ला . इतले मजगतीं कांय 

उतरां परपरत कानार पडटात . ) 
झुमन - सरळ वाट , काम बंद . 
बेचू - हय बाबा , ही आता निमणी लडाय . 
सुखन - फक्त आनीक एक म्हयनो . दितले जाल्यार दियात नाजाल्यार 

काम बंद . 
गुरूंग - आरे खडेगांठ सगीनाबाब . अजाप केलें . 
सगले सगीना महतो - झिंदाबाद . ( टेलेग्राम मेळटकीर गोराक 

अजापाचो धक्को ) 
गोरा - कलकत्ता ! या वेळार ! आतां मरण . जतीनदादाक दुसरो वेळ 

मेळ्ळोना कित्याक ? ( बेगीन बेगीन वता . दुसरेवटेच्यान 
म्हादेव बेगीबेगीन येवन सगीनाच्या कानांत कितेंपूण सांगता . 
बोवाळ चल्ला . अचकीत सगीना एकदम उबो रावता . 

दोळ्यांचे इंगळे जाल्यात ) 
सगीना- कितें ? 
म्हादेव - हय व्हय , पुलीस आतांच घेवन गेल्यात . 
सगीना - हलकट ! सुण्या कास्ताचो . 

सगळे - किते जालें ? कितें जालें ? ( गोरा भायल्यान धुवून दुसरेवटच्यान 

स्टेजीर येता ) 
गोरा - सगीना , सगीना . खंय ? हे पळय मोटें संकश्ट आयला . 

म्हाका फल्यांचे ट्रेनीन कलकत्त्याक 
सगीना - ( सामको गंभीर जावन ) ती गजाल मागीर उलोवया . कॉम्रेड 

पयली म्हजी खबर आयक . 
गोरा - कितें , कितें जालां ? ( शांतताय . सगले थीर रावतात . सगीना 

सगळ्यांक लेखून उलयता . सदावरी आड्डून न्हय पुण 

सामक्या सदगदीत आवाजान ) . 
सगीना - भावानूं - हो बर्न सायब - सॅमबर्न कॅरेज शॉपाचो फोरमन 

सगले लोक वळखतात न्हय ? 
सगले - हय व्हय , हय व्हय , वळखतात . 
सगीना - खुब पिडापीड करतालो . जोती मारतालो . बायलांक त्रास 

भोगयतालो . याद आसा ? 
सुखन - त्या चांडाळाक पोरूं तुमी बरोच बडयल्लो . 
सगीना - हय बडयल्लो . हलकट कांय दीस ओगी आशिल्लो . पुण 

आतां परतीयं नाडंगपणा सुरू केल्यात ताणे . आतां युनियन 
जाल्लेकारणान मारफार बंद जाला . युनियन कम्पनीक 
सांबाळील्लेवरी करता . नवी - नवीच पद्धत ही , फटाफट पत्रां 
बरयतांत . पुण कितें जालां ? ( अचकीत आड्डून ) कितें जालां 
ते कोणाक कळ्ळां ? ( पुराय थंडाय ) ( म्हादेवाक ) सांग 

सगल्यांक . 
म्हादेव - काल रातीकडेन त्या कुत्र्यान नामगिलाच्या घरांत रिगून ताचे 

बायलेची अब्रु लुटली . ( सगळे एकदम कुजबुजतात ) 
गुरूंग - नामगिल खंय आशिल्लो तेदेवेळार तर ? 
म्हादेव - नायट ड्युटीचेर . खबर कळटकच घराकडे धांवलो . मारून 

मारून जाम केलो त्या सायबाक . सायब हॉस्पीटलांत आसा 

जितो आसा काय मेलो ते कळूक ना . 
सगले - एकदम बरें केलें . बरें जालें . 
सगीना - ( आड्डून ) पयली सगली खबर आयकात तरी . ( सगले 

ओगी ) 
म्हादेव - मागीर पुलीस आयलें . नामगिलाक धरून घेवन गेले . सध्या 

कादयेंत आसा . 
सगीना - आयकलें ? ( सगले गप ) आता आमी कितें करूया ? 
गुरूंग - हरताळ करात . काम बंद . आनीक कितें करतले ? 
गोरा- सगीना , पुण 
सगीना - ( लक्ष दिनास्तना ) सारकें न्हय ? 
सब - बरोबर , बरोबर . 
सगीना- मागीर फायच्यान काम बंद . मागीर पळोवया . 
गोरा - पुण सगीना . 
सगीना - भावानूं , आयकात . कॉम्रेड गोरा कितें सांगूक सोदता . उलय 

कॉमेड ! 
गोरा - आमचे काम मातशें बेकायदेशीर जावंक लागला . आतां कांय 

दिसां फाटी आमी एका म्हयन्याची नोटीस दिल्या . 
अशावेळार अचकीत काम बंद केल्यार युनियनाचो सगलो 

प्रयत्न 
सगीना- मागीर कितें करूंक सोदता ? सांग . 
गोरा - म्हाका दिसता एक तेलेग्राम मारून जनरल मॅनजराक कळोवया . 

सांगचे किं वासपूस जायसर नामगिलावयली केस काडून 

उडोवंची . आतां ताका जामिनाचेर सोडून दिवंचो . 
सगीना - ( तिडकून ) आरे आसूं यो खबरो इष्टा ! तूं बरो मनीस , 

शिकला सवरला पुण सामको पिसो . आमी जनरल 
मॅनेजराकडेन कित्याक वचपाचे ? आमचो कितें गुन्याव ? एक 
जनावर आमच्या घराची अब्रु लुट्टा , म्हुण आमी ताका पेटलो 
जाल्यार आमची कितें चुक ? तूं व्हडलो सायब जाशी . 
तुजेकडेन पुलीस आसात . देखून तुवें आमकां धल्ले . मागीर 
तशे जाल्यार आता आमीय पुलीसाक आमचो पावोर 
दाखवपाचो . आमी सादे कामगार . आमचे लागी पुलीस ना . 
आमचेकडेन एक गजाल आसा . काम बंद . अशेंच मरे ? किते 
म्हणटात भावांनूं ? 

सगले - हय व्हय , हय व्हय . एकदम बरोबर . 
सगीना - फाल्यां काम बंद पडले जाल्यार जनरल मॅनेजर स्वतः झक्कत 

आमकां भियतलो , निर्णयुय दितलो . 
सगले - बरोबर , बरोबर . 
गोरा - फक्त कुडीच्या बळ्याचेर सगलें जायना कॉम्रेड ! घडये अशेतरेन 

दोन चार झुजां तुमी जिखशातूय . पुण अखेरेक सगले प्रस्न 
अशें तरेन सुटावें जावंचे ना . ट्रेड - युनियनाचे नेम , कायदे 

मानूनूच तुमकां झुजचे पडटलें . 
सगीना - कागद पेनान लढाय जायना भावा ! झुजपाखातीर हत्यार 

जाय . तीन म्हयने जाली तुमी कागद पेनाची लडाय पळयतां 
हांव . ताचो परिणामय पळयलो . आतां तु आमच्या हत्याराची 
लडाय पळय , ताचो परिणामूय पळय . ( आड्डून ) भावानूं ! जो 
कोण पोट आनी अब्रू कापता ताका स्वतःकूच मरचें पडटलें . 
फाल्यां कॅरेज डिपार्टमेंटांचे काम उरतलें . इतल्यानूय काम 

जालें ना जाल्यार परां आख्खी लायनूच बंद . 
सगले - ह्य व्हय , पुराय लायन बंद . कम्पनीचो जुलूम मुर्दाबाद , 

मुर्दाबाद . कामगार युनियन झिंदाबाद , झिंदाबाद ! सगीना 

महतो झिंदाबाद , झिंदाबाद ! 
म्हादेव- चलात तर आतां सगल्यांक कळयात . 
सगले - हय व्हय , चलात काम बंद . ( सगले वतात . गोरा , सगीना 

आनी एकेवटेन गुरूंग ) 
गोरा - ( ल्हवल्हव ) एक गजाल मातशी येवजून पळय सगीनबाब ! 
सगीना- उलय . 
गोरा- कम्पनीन आयकलें ना जाल्यार ? 
सगीना - जाल्यार काम बंद उरतलें . 
गोरा - कितले दिस ? 
सगीना- कंपनी आयकना तितले दीस ? 
गोरा - मागीर ? पुलिस आयल्यार ? मिलीटरी घाल्यार ? युनियनाक 

बेकायदेशीर थारावपाचें ? 
सगीना - ( हो हो करून व्हडल्यान हांसता ) आरे भावा , अशेंच जातलें . 

हीच तर लडाय . 
गोरा - पुण या अजाण कामगारांचे कितें बरें जातलें ? एका म्हयन्या 

उपरांत आमी झुजपाचे थारायल्लें . तांतूत सगल्या 
कामगारांच्या पोटापाणयाचोय प्रस्न आशिल्लो . हे लडायेंत 

कितें ? 
सगीना - घराचे अब्रुचें कांयच नासता कॉम्रेड ? 
गोरा नामगिलाच्या घराचे अब्रुचो प्रश्न घेवन सगले कामगार 

खंयमेरेन ... 
सगीना - आरे , आयज नामगिलाक भोगता ते फाल्यां दुसऱ्या 

कोणाकूय भोगचे पडूं येता . 
गोरा - ( मात्सो रावून ) कॉम्रेड सगीना , तुका म्हजेपरस चड कळटा , 

समजता . आतां तू म्हाका एक सांग पळोवया . 
सगीना- उलय , 

कितें सांगू ? 
गोरा - पुलीसांचे अत्याचार आनी चेपपाचे नीतीक लागून 

कामगारांमदी फाटाफूट जाल्यार ? कोण कोण जर म्हणूक 
लागले कि आमी झुजताले ते इतल्यांकूच लागून ? हो 
नामगिलाचो एकल्याचोंच प्रस्न , आमकां किते ? नाल्यार 

मागीर ! 
सगीना - ( आड्डून ) हां कॉमेड , मनगटाचोच नेट . कंपनी मनगटाच्या 

नेटार काम करून घेता . पोट कापता , रगत चोखता , अब्रू 
लुटटा आनी कामगारांनी बाबड्यांनी मार खायत रावप ? हें 

आनी किते उलयतां रे कॉमेड ? 
गोरा - फाल्या तुकाच पुलिसांनी धरून व्हेलो जाल्यार ? 
सगीना हा - हा 
हा - हा हा - सगीना महतोक धरपांइतली धिटाय 

पुलिसांकडेन ना रे आता ! 
गोरा - सगीना - ( अकस्मात सगीना हांसपाचे थांबोवन गोराच्या दोनूय 

खांद्यार आपले हात दवरता , दोनूय दोळे लिकलिकतात . 

फक्त धिटायेन न्हय तर बुद्धिच्या पर्जळान . ) 
सगीना - हुस्को करू नाका कॉम्रेड ! कंपनी किते करतली वा करची ना 

पळय ते म्हाकाय थोडे भोव कळटा . तूं म्हजेर भरवसो दवर . 


to 

( सगीना आतां एका खूप हुशार सेनापतीवरी उलोवंक 
लागला . ) ए गुरूंग , आयक . गारूडी वस्तीतलों चमन आसा 
न्हय ? ताका आताच वचून सांग . म्हणचे फाल्या सबंद दीस 
आमी थंय आसतले . फाल्यां ताच्या घराकडेन हरताळाचें 
आफीस आसतलें . बाकीची तयारी मागीर जातली . तूं , 
म्हादेव आनी कॅरेज डिपार्टमेंटाचो बांगदी या फक्त 
तीगांजाणकूच हरताळाचे आफीस खंय आसा तें खबर 
आसतलें . सकाळी सातांक थय येवपाचें . कॅरेज डिपार्टमेंटाचे 
सगले कामगार फाल्या वावर थांबोवन आपापल्या घरांकडेन 
रावतले . सांजच्या पाचांक सगले एकठाय येतले - मिटींग 

जातली . 
गुरूंग - खंय , तिट्यार ? 
सगीना - न्हय , थंय हल्लो जावं येता . सातिया दोंगरा सकयल मेळटले . 

चल , वच आता . ( गुरूंग वता ) चल , या कॉमेड ! 
गोरा- खंय ? 
सगीना - युनियन आफिस . गरजेची कागदां बी वांगडा घे . मुस्तायकी , 

बिशाणे बी जें किते आसा तेवूय घे . मागिर सरळ गारूड़ी 

वस्तींत चमनागेर . 
गोरा- आयज , रातचोच ? ? 
सगीना हय कॉम्रेड , आयजुच रातीकडे . फाल्यां ना जाल्यार परां 

युनियनाच्या ऑफिसाचेर कम्पनी नक्कीच हल्लो करतली . 
( गोराची भुजा थापटीत ) हा 

थापटीत ) हा - हा - हा - ही लडाय आसा 
कॉम्रेड ! हिका लडाय म्हणटात . 
गोरा- कलकत्त्याच्यान तेलेग्राम आयला . पार्टीचें गरजेचें काम आसा . 
सगीना - ( थांबता ) कलकत्त्याक वतलो ? 
गोरा - फाल्यांचे मेलीन यो म्हळां . तेच तुका सांगपाक हांगा आईल्लो . 
सगीना - ( थांबून ) मागीर ? 
गोरा - ( मात्सो रावून ) फाल्यां कोणाक तरी पोष्टांत धाडून तेलेग्राम 

धाडचो पडटलो , आतां येवक मेळचेना म्हुण . ( सगीनाच्या 
तोंडार विश्वासान भरील्लें हाशें फुलता . ) 

सगीना - नक्की , सेर्त तेलेग्राम धाडपाची वेवस्था जातली . आतां 

युनियन ऑफिसांत वच . मागीर एक फावट म्हज्याय 
घराकडेन वचचे पडटले . म्हजेंय सामायन - बिमायन आसा . 
( अचकीत हा - हा करून हांसता . ) आगो ललीता , कॉम्रेड 
ललिता ! दादलो झुजता तेन्ना बायलेन कितें घराकडेन ओगी 
बसपाचे ? हा - हा ( गोरा हांसता . ) आरे , हे बरोबर 
जालेंना , पळय आतां हांसूक लागलो . ( हात फुडे करता . गोरा 

हात धरता . ) उलय - फाल्यांच्यान ? 
गोरा काम बंद . ( हात सोडोवन गोराच्या खांदार हात दवरून वतां 

वतां ) 
सगीना- फाल्यांच्यान 
गोरा- काम बंद . 
सगीना काम बंद , काम बंद . हा - हा - हा - हा - हा - हा - हा - 

( भायर वतात . ) 


पयलो अंक सौंपता 


। 

- 


दुसरो अंक 
( जतीन बसला . अनुपम अस्वस्थ जावन पासयो मारता . उबो रावता . ) 
अनुपम म्हाका हेच गजालीचो भय दिसतालो . ( जतीन कांयच 

उलयना . अनुपम एफ फावट पासय मारून परतोय उबो 
रावता . ) गोरासारकील्या रोमँटिक सबावाच्या भरग्याचे 
बाबतींत हीच अडचण आसा . इकॉनामीक फायट आनी 
पोलीटीकल फायट हांचो सारको मेळ घालप या लोकांक 

कळच ना . 
जतीन- अशें परिस्थितयत गोरान कितें करूंक जाय ? 
अनुपम - किते करूंक जाय म्हणजे ? ताणे सूर्वेकूच चुकीची लायन 

घेतली . सगीना महतोच्या बळग्याच्या आदारान थंय पार्टी 

युनियन घडपाक ताका सांगिल्ले . कितें केले ताणे ? 
जतीन - युनियन केलेंच न्हय ताणे . 
अनुपम - आनी आयज ? बैं आसा तें युनियन ? बेकायदेशीर . कुलप 

लांगलें , इतल्या दिसांचे म्हेनतीन कर्शयभाशेन कम्पनीक मोव 
केल्ली . सगले फुकट गेलें , मागण्यांची वळेरी फुकट गेली , 
गेली ना ? एका सायबाक बडयल्ल्यान परिणाम म्हणून एका 
मनशाक बंदखण जाली कितें आनी ताचेवयल्यान इतलो खर 
स्ट्रायक केला . सगीना महतो- सगळ्यांचे जिबलेर फक्त एक 

सगीना महतो . युनियन ना , पार्टी ना - सगीना महतो . 
जतीन - पुण अनुपमदाद ! कामगारांचो एकवट काय मोंडूक ना . तांचो 

धीरूय नेमत अशें काय दिसना . निदान गोराच्या या 

रिपोर्टावयल्यान तरी ... ( मुखार गोरा आसा ... ) 
गोरा फाटल्या तीन दिसांभितर पुराय लायनीत हरताळ केला . 

कम्पनीन पुरायेन दामपाची नीती आपणायल्या . केवळ 
सगिनाच न्हय , म्हादेव , गुरूंग , म्हजे आनीक दोन सांगाती 
हांची रुय दोळो दवल्ला . तशें आमकां धरप तांका सोपं 
पडचेंना . सगीना लीपचोरयां या हरताळाचे संचालन करीत 
फुडें वता . या मनशाची संघटन शक्त आजापाची . एक 
लेगीत कामगार कामार वचूंक ना . धीर रतीभर लेगीत उणों 

जावंना . 
अनुपम - म्हणून कितें जाले ? समज , हे झूज लोक जिरवले . नामगिल 

सुटलो , इतलेच मरे ? या उपरांत किते ? खरेली लडाय जी 
आसा ती लडपाक हांचे लागी कितलोसो नेट उरतलो ? एक 
हट्टी कामगाराचे सांगणे वयल्यान एका फाटो फाट एक 
मारफाट , स्ट्रायक चल्ल्यात . या सगळ्यां बोवाळांत तुका 
दिसता एक घटमूट युनियन उबें रावतले ? सध्या चल्ला त्या 
संघटनाक पार्टीच्या मुळ राजकी झगड्यांत आसपावून घेवंक 
मेळटले ? उलय . तूं काय तसो आयचो नवो मनीस न्हय ! 


तूच सांग . 


जतीन - पुण गोराक वा काजिमनाकूय हो संप नाकाच आशिल्लो . 
गोरा - आमका हो संप मातय नाका आशिल्लो . चड करून जेन्ना एका 

म्हयन्याचो अल्टीमेटम आमी कंम्पनीक दिल्लो . जे 
अत्याच्यार सोंसचे पडटात तांतूंत सुदारप जालेंना जाल्यार 
अशेतरेची अवतिकाय जातलीच . कामगारांक अन्न जाय . 

उपाशी पोटार तांका धीटाय खंयची येतली ? 
अनुपम - यो सगळ्यो कितें गोराल्यो गजाली ? गोरा म्हाका दिसता 

उलयता तें सगीना महतोची भास . भूक अब्रु बी पळयता 
न्हय तूं जतीन ? गोराचे तकलेंत सध्या पार्टी ना , राजनीती 

ना . आसा फक्त भूक , अब्रु , उपाशी कामगार . 
जतीन हांवे हीच गजाल गोराक बरोवन कळयल्ली . ताका ती 

कळ्ळीना . 
अनुपम - तो कितें म्हण्टा ? 
गोरा - जतीनदाद , तुवें बरयला , आमची सदयाची ही लडाय पार्टीच्या 

मुळ राजकी संग्रामाच्ये आड आसा . म्हाका हे सारकें कळूक 
ना . पार्टीचे मूळ तत्व जर क्रांती जाल्यार कामगाराचे सध्याचे 
क्रांतीकरक उमाळे , हो एकवट , सगीनासारकिलो कामगार 
फुडारी 

ही सगलीं क्रांतेची आयुधां कित्याक जावंक 
पावचींना ? 
अनुपम - आय सी . हाचो अर्थ असो , गोराचे नदरेन क्रांतीचे एकू 

हत्यार आनी ते म्हणजे हो सगीना छाप स्ट्रायक ! तशें 

पळयल्यार हो गुन्यांव तुजो ! 
जतीन - म्हजो गुन्यांव ? 
अनुपम - राजनिती खरे म्हळ्यार कितें तें तुवें गोराक सारकें बरें 

समजायलें ना . 
जतीन- पुण अनुपमदाद . 
अनुपम - पयलीं म्हजें आयकून घे . ते हरले जाल्यार कितें जातले 

जाणां ? युनियन खलास , सगीना खलास आनी थंय पार्टी 
बांदून काडपाक वावुरपी गोरा आनी काजीमनुय खलास . 
समज ते जिखले जाल्यार सगीना महतोचो जयजयकार 
जातलो . पर्टिक कोणूच विचारचो लेगीत ना . सगीनाक 
केन्नातरी राजकारण समजावंक जायत ? आनी ताका 
कळ्ळंय जाल्यार कम्पनींत फक्त प्रोवोकेशन जातलें ... बस ! 

काम बंद ! मारफार ! सगले फुकट गेले रें ... 
जतीन- बरें आतां किते करपाचे ? 
अनुपम कसोय करूनं त्या युनियनाचेर पार्टचो शेक दवरचोच 

पडटलो . सगले सगीनाचे सुवादीन करप समा जांवचेना . 
जतीन - सगीनाक कडेक काडून थंय पार्टी युनियन जावंक पावतलें ? 

अशक्य ! 
अनुपम - कॉम्रेड , जेन्ना पार्टची गजाल उलयता तेन्ना अशक्य हे उत्तर 

जिबेर हाडचें न्हय . तेंच कठीन आसा . ( मातशें येवजून ) 

काजीमन , कळय , म्हणचे आमी येवक भायर सरता . 
जतीन - आमी म्हणजे ? 
अनुपम - हांव आनी कॉम्रेड विजन दत्ता . तूंय जाय जाल्यार यो 

आमचेवांगडा . 
जतीन - विजय दत्ता कित्याक ? 
अनुपम - ताचे असलो हुशार तकलेचो बॅरिस्टर आमचेंमदी आनीक 

कोण आसा ? 
जतीन- बॅरिस्टर कितें करतलो थंय ? 
अनुपम - ( हांसून ) तुका सांगले मरे जतीन . ट्रेड युनियनामुखार एकूच 

वाट म्हजे सगीना छाप हरताळ ना - आनीकूय वाटो आसात . 

( धोलकें वाजता - जशें कितें लडायेचोच आवाज ) 
सगीना - ( आड्डून ) वांगड्या , लडाय जिखले . ( उमेदीची किंळांच , 

कांय लोक नांचूक लागतात . स्लोगन - धोलके गायन . 
सगीना हात उबारून सगल्यांक आडायता . गोराक फुडें 

हाडटा ) 
गोरा भावानूं ! लडाय आमी जिखले . कम्पनीन सगल्यो केसी रद्द 

केल्यात . ( खोशयेची हालेट ) भावानूं ! हांव हांगा भाशण 
दिवपाक उबो रांवूक ना . तुमचे मुखार लडायेचो परिणाम 
दवरप इतलेच म्हजें काम . नामगिल सुटला आनी बाकीचेय 
जे कोण कोण भितर पडिल्ले तांकाय सोडल्यात . ( आवाज ) 
कम्पनीन युनियनाक परतीय मान्यताय दिल्या . फाटल्या 
सत्तावीस दिसांच्या संपादिसांचोय पगार दिवपाचो कम्पनीन 
मान्य केला . ( व्हडल्यान जयजयकार ) आमचे आयचे 
सभापती कॉम्रेड विजन दत्तान एक कबलात तयार केल्या . 
तांच्या व्हडाम्हेनतीच्या वावराचे फळ म्हणून कम्पनीन सगळ्यो 
अटी मानून घेतल्यात . ( आवाज ) हे कबलातींत एक अट 
आसा , जे आमचे सगल्यापरस व्हडलें जैत मानू येता . 
( सगळ्यांक उत्सुकताय ) कम्पनी आता एक नवो ऑफिसर 
नेमतली ... लेबर वेल्फेर ऑफिसर ! सगल्याक असल्या 
ऑफिसराची नेमणूक कम्पनेचे इत्सेप्रमाण जाता . हांगा मात 
अशे जावचेना . सगले कामगार आपणाली मतां दिवन जाका 
वेंचून काडटले ताकाच कम्पनी ऑफिसर नेमतली . ( आवाज ) 
आनी त्या ऑफिसराकडेनूच कम्पनी आमच्या सगल्या 
मागण्यांची चर्चा करतली . त्याभायर आमच्यो ज्यो किते 
मागण्यो , कागाळ्यो आसतीत त्यो होच ऑफीसर कम्पनी 
म्हांत व्हरतलो आनी निर्णय घेतलो . ( आवाज ) भावानूं ! 
हांव युनियनाचे वतीन हयां झुजात वाटो घेतील्ल्या सगल्यां 
कामगारांक परबी दीता . आमचे फुडारी कॉम्रेड सगीना महतो 
आनी कॉम्रेड विजन दत्ता हांका येवकार दीता . ( आवाज ... 

me 


स्लोगनां ... कामगार युनियन झिंदाबाद , सगीना महतो 
झींदाबाद , कॉ . विजन दत्ता झिंदाबाद , कॉ . गोरा झिंदाबाद . ) 
आता कॉ . विजन दत्ताकडेन आमी मागतांत की ताणी आपले 
उलोवपकरचे ( विजन दत्ता उठटा . भाषण सुरू जाता . आवाज 
आयकूक येना , फक्त हातवारे आनी हावभाव तितले 
दिसतात . गोरा मुखार उजवेवटेन येता . फाटल्यान पार्टेच्या 

ऑफिसात जतीन . ) 
गोरा तो दीस म्हाका केन्नाच विसरूंक जावचेना जतीनदाद ! 

तिट्याकडल्या मैदानाचेर एके मुयेखातीर लेगीत सुवात 
नाशिल्ली . माचयेर जैतवंत शूटवीरावरी चडील्ले सगीना महतो 
आनी कॉ . विजन दत्ता भाषण करतात . कामगाराच्या घट 
निश्चयाची तोखणाय चल्ल्या . परपरत सगीनाचे फुडारपणा , 
बुद्धी आनी संघटन कुशलतायेची आनी स्वार्थत्यागाची तुस्त 
सगलेंजाण करूंक 
करूंक लागल्यात , 

कामगाराच्या घोषणा 
जयजयकारानी मळ लेगीत पिंदुक पावलां . विजय 
जतीनदाद , विजय . अशे तरेचो विजयोत्सव या पयली हांवे 
केन्नाच अणभवूक नाशिल्लो . हांव कामगार न्हय , एक 
शारातलो मनीस ... पुण फाटले सत्तावीस दीस खरो कामगार 
फुडारी सगीना महतोवांगडा रावून ताच्या सांगातान वावर 
करून हांव आता धन्यताय अणभवता . म्हाका आनीक 
कायंच नाका जतीनदाद , म्हाका फकत हे झूज , हो कामगार 
फुडारी ... ( गोराचे फुडले उलोवप ' सगिना महतो 
झिंदाबाद'च्या आवाजात गडप जाता . जतीन वता . 
जयजयकाराचो आवाज उणो जातकच विजन दत्ताची निमणी 

वाक्या आयकूक येतात . ) 
विजन - कॉमेडस् ! हे जैत एकल्या सगीनाचे न्हय , कामगारांचे 
संघटीत शक्तेंचें आसा . या एकचारावरवी आयज तुमका 

जे 
अधिकार कम्पनीकडल्यान मेळ्ळ्यात तितलें भारतातल्या 
खंयच्याच कोनशाक कामगारांचे संघटनेक मेळूक ना . लेबर 
वॅलफॅर आफिसराची नेमणूक कामगारांचे इत्सेप्रमाण आयज 

- मेरेन केन्नापुण जाल्या ? एका खरेल्या कामगाराक हे मानाचे 
सुवातेर केन्ना खंयच कोणे आजवेर बसयला ? तुमच्या या 
जैतान समस्त भारताच्या कामगार आंदोलनाच्या इतिहासात 
एक खाशेली सुवात जोडल्या . ( जयजयकार , स्लोगन , 
कामगार युनियन झिंदाबाद . ) कॉम्रेडस् , हांव आनीक कांयच 
सांगूक सोदीना . आता तुमी तुमच्या एका मनशाक लेबर 
वॅलफॅर ऑफिसराचे सुवातेखातीर वेचून काडात . ( अचकीत 
सगले वातावरण शांत जाता . ) दिसता , खबर कोणाचे तकलेत 
सारकी बरी रिगूंक ना . सगीनाय गोंदळांत पडिल्लोसो जाला . 
विजय दत्ता विशाखाकडेन प्रस्नार्थक नदरेन पळयता . विशाखा 

उबी रावता . ) 
विशाखा - सगीना ! म्हाका दिसता कॉ . सगीना महतो या पदाक 

खऱ्यानीच फावोसो मनीस आसा . 
विजन- गोरा ! 
गोरा - ( अजापान ) आं ? हांव ... हांव ... हांव कॉ . विशाखाचे 

सुचवणेक तेंको दितां . ( अचकीत सभेत जयजयकार ) 
सगले - हय व्हय सगीना ! सगीना महतो ! सगीना महतो झिंदाबाद ! 

सगीना महतो की जय ! ( सगीना उबो रावता . तो घुस्पला . ) 
सगीना - आरे नाका नाका ! आयकात ! हांव कायच शिकील्लो ना . 

आरे हे ऑफीसराचे काम म्हजेकडल्यान ... म्हजे आयकात 
तरी ... ( जयजयकारांत ताचो आवाज बुडटा . विशाखा 
अचकीत सगीनाच्या मनगटाक धरून ताका उठयता . बारीक 

आवाजात आड्डता ... ) 
विशाखा - सगीना महतो ... 
सगले - झिंदाबाद ! ( सगीना अचानक विशाखाकडेन पळोवन हांसता . 

विशाखा नेटान सगीनाचो हात दामून ताका परबी दिता . 

विजन दत्ता फुड्यांत येवन ताका हात दिता . ) 
विजन कॉम्रेडस ! फायच्यान तुमच्या सगल्या मागण्यांची आनी 

हक्कांची जापसालदारकी सांबाळटलो , लेबर ऑफिसर कॉम्रेड 
सगीना हमतो . कम्पनीच्या सायबावांगडा तोच उलवणी 

करतलो . तो कम्पनीक दाखोवन दितलो की सायबाकडेन सर 
केल्यार कामगार खंयचेच बाबतीत फाटी ना . ( परतून 
जयजयकार ) आता हांव विशाखाक घेवन खसौं वता . वेल्फेर 
ऑफिसराच्या वावरासंबदी थंय कॉ . काझीमनाकडेन चर्चा 
जातली . म्हाका सुचयन दिसता , कॉ . गोरा आनी कॉ . 
सगीनान फाल्यां सकाळीच थंय येवचें . वेल्फेर ऑफिसराची 
जबाबदारी हांव थंयच सारको समजावन दितलो . जनरल 
मॅनेजरावांगडा उलोवन हांव परांच सगीनाची अॅपॉयटमेंट 
करपाची वेवस्था करतलो . कामगारांक परतून एक फावट 
परबी दिवन हांव ही सभा सोंपयता . ( आवाज ... 
जयजयकार ... मदीच केन्नातरी दत्ता आनी विशाखा 
सगीनाक हात दिवन वतात . लोकानी आता सगीनाक घेराव 

घाला . ) 
ललीता- ए कॉमेड बाब ! 
गोरा - परतोय बाब ? बेठोच कॉम्रेड म्हळ्यार जायना ? कितले फावटी 


तुका सांगपाचे ? 


ललिता- बरे आसा , कॉमेड . एक सांग . 
गोरा - कितें ? 
ललिता - तुवें सगिनाक आफीसर केला . 
गोरा - हांवे एकट्यान न्हय . सगल्यांनी केला . सगल्या कामगारांनी . 
ललिता- तो सायब लोकावरी बंगल्यात रावतलो ? 
गोरा- केन्नाय . लेबर ऑफिसराक क्वार्टर आसचो ना ? 
ललिता - ओ ( येवजीता ) 
गोरा - किते जाले ? तू इतली चिंतेस्त कित्याक जाली ? 
ललिता - हूं ( बळ्यां हांसून ) हॅ , तशें कांयच जावंक ना . चिंतेस्त 

कित्याक ? 
गोरा - त्या बंगल्याचे रांदचे कुडीत ज्या दिसा तूं पयलेचे फावट जेवण 

रांदतली त्या दिसा म्हाका आपावंचे पडटलें तुवें , कळ्ळे ? 
ललिता- कोण ? हांव ? 
गोरा - तूं मेमसायबीण परस उणें काय कितें ? ( ललितान आयकूक 

नाशिल्लेवरी ) 
ललीता - म्हजेसारकिल्ली बायल ... ( अचकीत गोरावटेन वळून 

भरिल्या दोळ्यांनी ) खबर आता . थंय केन्ना वता तें ? त्या 
बंगल्यार केन्ना पावता खबर आसा ? म्हजी व्हडली भयण 

गेल्ली . त्या फोरमनसायबान तिका उबारून व्हेली . 
गोरा - ( तिडकून ) ए ओगी राव ? 
ललीता - हय बाबा ! हांव खरें उलयतां सामकें सत्य . ( सगीना फुडें 

येता . ) 
सगीना - आरे ललीता , तूं हांगा कितें करता ? चल घरा वच ... छेदी 

भाई माल हाडटलो . पार्टी जातली , पार्टी .... हाः हाः हाः हाः 
चल , चल कॉम्रेड - चलात बाबानूं , सगली म्हज्या घराकडेन 
चलात . ( सगले हो हल्ला करीत सगीनावांगडा वतात . 
ललिता उबी आसा . गोरा एकसारको तिचेकडेन पळयत 
आसा . ललिता ल्हवुच एका बोटान दोळ्यांतली दुकां पुसता . 
जाग्यार येतकच तिची गोराकडेन नदरानदर जाता . तिका 

कल्पना नाशिल्ली हे गजालीची . बळ्यां हांसता . ) 
ललीता - कितें जालें असो कित्याक पळयता ? चल पार्टी आसा , चल , 

वच ! ( धांवत भायर वता . वच्चेपयली कडेक रावून दोळे सारके 
पुसता . गोरा गंभीर जाला . फाटल्यान धोलकें आनी गायन 


सुरू जाता ) 


गोरा - ( मनांतल्या मनांत ) जतीनदाद ! आमी जिखले नात . ( परतून 

आपणालेच गजालीचेर नेटान ) नक्कीच आमी जिखले . 
जिखलेच आमी . ( हाताच्या तायठार मुठ मारून धावतसो 
भायर वता . फाटल्यांन गायन नेटार आयलां . विजन दत्ता 
येता . तोंडात पायप आसा , हातात एक चीट . विशाखा येवन 
दुसरेवटेंन उबें रावता . ताचे तोंड दुसरे दिकेंक आसा . गायन 

ल्हवल्हव बंद जाता . ) 
विशाखा - हांगा रावून हांवे बरे काम केले ! हो एक अद्भूत अणभव 

मेळ्ळो . खरेलो कामगार हांवे आयजमेरेन पळोवंक नाशिल्लो . 
मागीर लिडर पळोवपाची गजाल पयसूच उल्ली . आतां मेरेन 

विद्यार्थ्यांची आंदोलनां आनी बायलांची फ्रंटूच पळयल्ली . 
म्हाका खबर नाशिल्ले ट्रेड युनियनूय इतलें इंटरेस्टींग जांव 

येता . 
विजन - ( पायप काडटा , अपुर्वायेन ) बॉर्न रोमॅन्टीक - दँट गर्ल . तरीय 

पुण ... शी इज ए गुड सोल , विशाखा ! 
विशाख - एक गजाल अभिमानान सांगता हांव सगीना महतोंक 

खरेलो लिडर करपांत म्हजोय बरोच हातभार लागला . पयली 
पयली सगीना खुप नर्वस आशिल्लो . नवोबंगलो , नवे 
ऑफिस , आपटुडेट भेस ... सामको बेचैन जातालो तो . 
जनरल मॅनेजराच्या कॉन्फरन्सात बसून सारकें उलोंवक 
येनाशिल्लें , ताका . इतलेंच न्हय तर चिटीचेर सयलेगीत 
करूंक येनाशिल्ली . पुण आयज ताका पळयल्यार अजापुच 
जावपाचें . सगली पर्सनॅलिटीच बदल्ल्या . सूटांत तर तो 

जानोच दिसता . 
विजन - ( पायप तोंडातल्यान काडटा ) हूँ . विशाखा बदलूंक ना , एनी 

वे ... शी इज वेरी कॅपेबल गर्ल . हे चली उपेगाचें . 
विशाखा - हांव सांगतां , सगीना ऑल इंडिया लिडर जावपाचे लायकेचो 

आसा . म्हाका दिसता जर हांव सगीनाचे पुराय ताकतीक फुडें 
येवपाक कोमार काडीन जाल्यार दुसरे फ्रंटीचेर हांव जितलो 
वावर करतली ताचे परसुय हो वावर चड म्हत्वाचो जातलो . 
( गायन नेटार येता . विशाखा वता . विजन सुवात बदलता . 

अनुपम येता . ) 
विजन - एज मॅटर ऑफ फॅक्ट अनुपम ! विशाखान चुकीचे कांयच 

सांगुक ना . या मनशांत खासा पोटॅन्शियल आसा . ताका 
एक फावट प्रोविन्शियल ट्रेड युनियन कॉन्फरन्साक 

कलकत्त्याक कित्याक व्हरना ? 
अनुपम - आयडिया वायटशी न्हय . ( गायन - विजन वता - अनुपम 

सुवात बदलता - जतीन येता . ) समजलो जतीन ? सगीनाची 
काणी लेबर फ्रंटाखातीर एकदम उपेगाची जावं येता . सामकी 
इन्स्पायरिंग आसा ... म्हणजे सगीनासारकीलो एक कामगार 

हिरो आमचे पार्टचो प्रॉडक्ट आसा म्हणपाक . पळयले ना ! 
प्रोविन्शियल कॉन्फरन्सांत ताका इतलें ओवेशन मेळ्ळे ! आता 

ताका ऑल इन्डीया कॉन्फरेन्सांत व्हरचो पडटलो . 
जतीन - पुण गोरान बरयले की ... सगीना हांगा उरिल्ल्यान थंयच्या 

कामाचे खूब नुकसान जाला . 
अनुपम - आरे बाबा ! थंय लेबर ऑफिसर म्हुण काम करचेपरस 

जायती चड म्हत्वाची कामां या देशात आसात . आपणालो 
आवटलुक मात्सो ब्रॉड करचो रे जतीन . ( गायन ! अनुपम 

वता . जतीन सुवात बदलता . गोरा येता . ) 
जतीन - सगीना महतो हाजिरी म्हळ्यार सगलें न्हय रे गोरा . ताचें 

ऑफिस सगल्यात चड म्हत्वाचे . काजीमन आनी विशाखा 
ऑफिस सारके चलयतातूच ! आनी गोरा , तुकाय थंय चड 
दिस शिरकावन दवरप समा न्हय . झरियांत नवें युनियन 
जाता , तुजेसारकील्या एका एक्सपीरीयन्स्ड कॉम्रेडाक 
धाडल्याबगर ... ( संगीत . जतीन वता . गोरा सुवात बदलता . 

काजीमन येता . ) 
गोरा- झरिया ! कॉम्रेड काजीमन म्हाका झरियाक वचचें पडला . 
काजीमन - झरियाक ? केन्ना ? 
गोरा - जाता तितले बेगीन . 
काजीमन- परतो येतलो ? 
गोरा - ते हांव , किते सांगू ? पार्टी सांगीत तशे ... 
काजीमन - पुण हांगाचे ... ? 
गोरा - हाँ , वच्चें पयलीं हांगाच्या कामाची वेवस्था करची पडटलीच . 

आमच्यो पोरण्यो मागण्यो ... बेसीक पे , डी . ए . , क्वार्टर्स 
यासगल्या गजालीविशीं आता सगीनाच्या ऑफिसांतल्यान 
कम्पनीकडेन कॉरेस्पॉन्डन्स जातलेच . ताका लेबर ऑफिसर 

केल्ल्यान कायं कामां आतां सोपी जाल्यांत . 
काजिमन - हय , पुण ताजीय जबाबदारी आता खुब वाडल्या . सात 

दिस जेन्ना तो हांगा नाशिल्लो .... 
गोरा - आतां आयला न्हय ... एक वीस बसून सगल्या मागण्यांचेर 

परतून सारको बरो ... ( संगीत ... गोरा वता ... काजीमन 

सुवात बदलता . विशाखा येता . ) 
काजीम - ना ना , अशें कशे जातले कॉम्रेड विशाखा ? 
विशाखा - कित्याक जावं नजो ? 
काजीमन - ना ना कॉम्रेड ... कोलबॅल्ट , जमशेदपुर , रांची , परतें मुंबय 

ऑल इंडिया ट्रेड युनियन कॉन्फरन्स , हांगा सगले काम 

उदकांत वतले . 
विशाखा - पुण मोस्ट प्रॉबेब्ली हे फावट बॉम्बे कॉन्फरन्सांत ताका 

वायसप्रेसिडेंट करतले . हांगाचे ल्हानशे सुवातेर सगीना 
सारकील्याक शिरकांवन दवरपात अर्थ ना . सबंद भारताच्या 

कामगारांचे संघटन करपाक ताची गरज आसा . 
काजीमन - पुण कॉम्रेड विशाखा ... 
विशाखा - तुमी ताका पयलीचे वरीच एक गँग लिडर अशें धरून 

चलतात . मात्शे दोळे उगडून पळयात . सगीना आता साप 
बदलला . ( संगीत - काजीमन निशेवन तकली हालयत वता . 
विशाखा स्टेजीर मदी येता . संगीत थामता . ) बदलिल्लो 
मनीस . अख्ख्या भारताच्या कामगार युनियनाचो . खरेलो 
लिडर , कॉ . सगीना महतो ! ( प्रेक्षकांकडेन ताची वळख करून 
दील्लेवरी . सगीना ल्हव ल्हव येता . सूट , टाय बी भेसांत . 
तोंडावळ्यार गोंदळात पडिल्लेवरी भाव . विशाखा ताचेकडेन 
तोखणायेन - अपुर्बायेन पळयता . सगीना ताचेकडेन पळोवन 

हांसता . ) 
सगीना- अशें कित्याक पळयता कॉम्रेड ? 
विशाखा - तुज्यांत जाल्लो बदल नियाळटा . 
सगीना - ( थोडो अजापून ) बदल ! म्हणजे ... हांव बदल्ला ? ना , कायंच 

बदलूक ना . हांव आसलों तसोच आसां , आतांय . 

कामगारका बच्चा , कामगार ! 
विशाखा - बरोबर तुजें . तु खरेलो कामगारूच . आतां अख्ख्या 

भारताच्या कामगारांचे बरे वायट तुवेंच पळोवचे पडटलें . 
सगीना - हांगाच्या कामगारांचे अजून सारकें जाग्यार पडना आनी तूं 

सबंद भारताच्या कामगारांच्यो खबरो करता . दोन म्हयने 
जाले - एक क्वार्टर अजून जायना , मातशी सुदारणा केल्यां इतलेच . बेठे 

टाळाटाळ करीत आसात . आयज खंयचे शिमीट ना जाल्यार 
मान फाल्या काँक्रीट मेळना खंय . सगळी कम्पनीच हरामी , 

फटींग . 
विशाखा - पयर हांवे एक रिमायन्डर धाडलां . 
समीना म्हाका रावपाक क्वार्टर दिला . आरे फक्त रावपाची सोय 
शागर दिवन सगल्या कामगारांचे बरें जातले ? सगल्यांक क्वार्टर 

दियात , बरे जेवंक खांवक दियात , वावर दियात कोण 

मागीर हुज्जत घालचोना , तंटो करचोना . 
विशाखा - आयज आनीक एक रिमायन्डर धाडूंक लायतां ... 
सगीना - आगो , ना ना कॉ . विशाखा - हे रिमायन्डर बिमायन्डर कायच 
जिलि उपेंगाचे नात . फाल्यां हांव खसैक हेड ऑफिसांत वतलों . 

घा जनरल मॅनेजराक सरळ सरळ सांगतलों 
विशाखा - जनरल मॅनेजर दिल्लीक गेल्लो आसा . परां येतलो . 
सगीना - बरें आसा , परां वतलों ... ये 
विशाखा - पुण फाल्या रातचे गाडयेन आमकां कलकत्त्याक वचपाचे 

आसा.काज 
सगीना कलकत्त्याक ? मागीर ? 
विशाखा थंयच्यान असनसोल , झरिया , राणीगंज , जमशेदपूर , 

रांची ... 
सगीना - किते ? सांगता कितें तू ? 
विशाखा - ते सगले एक सारके आपयतात . तूं जंय जंय वता थंयचे 
विमान कामगार आंदोलन एकेक पावल फुडेंच वता . तुका खबर 

आसा तुजी तांक केदी व्हडली तें ? 
सगीना - ना , ना , कॉमेड ... हे तूं ... 
विशाखा - मागीर २३ तारकेक मुंबय ऑल इंण्डिया ट्रेड युनियन 

कॉन्फरन्स जावपाचे आसा . थंय तुका वच्चेच पडटलें . 
सगीना - मुंबय ? थंय हांवे किते करपाचे ? 
विशाखा - किते म्हणजे ? तूं आतां ऑल इंडिया लिडर . तुका वायस - 

प्रेजिडेंट करतले . 
सगीना - आगो , कॉ . सगीना हांगा लेबर ऑफिसराच काम बरे तरेन 

सांबाळूक पावना आनी आतां तूं वायस प्रेसिडेंटाच्यो खबरो 

करता ? हांव सादो कामगार , बरोवप वाचप काय जमना ... 
विशाखा - कामगारूच जाय थंय सगीना . हे कामगारांचे काम , तांचेच 

संघटन ... 
सगीना - पुण हांगाचे कामगार ? म्हजे सांगाती ? 
विशाखा - सवसारातले कामगार तुजे वांगडा आसात सगीना . हांगाचे 

काम कॉ . काजीमन थोडे दिस बरे भाशेन पळयतलो . 
सगीना - कितले दिस ? 
विशाखा- घर अशेंच ... म्हयनो सोपतांसर आमी परती येतली . 
सगीना - आवयस् ... ही पुराय तीन सप्तकांची गजाल जाली . 
विशाखा या तीन सप्तकांनी तूं कामगार आंदोलनाक जीतली 

घटाय हाडूंक पावतलो तितली तिन वरसानी लेगीत घडये 

येवंचीना हे जाणा जा . 
सगीना - तूं कितें कितें सांगता ... सगळो घुस्पागोदळ जावंक लागला - 

हांगा तर हरामी कम्पनी ... 
विशाखा - बरे आसा , मागीर उलोवया . आतां ऑफिसात या , खूब 

काम उल्लां . त्या उपरांत काजिमनाकडेन उलोवक जाय . 
आयज तुका घरां परतुपाक कळाव जातलो . ललिता रागार बी 

जावची ना मूं ? 
सगीना - ( मात्सो हालता ) ललिता ! ना ना , रागार कित्याक जातली ? 

( मात्सो थांबून ) काम करतली जाल्यार रागार कित्याक 

जातली ? ( आनीक मात्सो रावून ) ललिता हांगा ना कॉमेड ! 
विशाखा - किते ? कालुच पळयल्ली . 
सगीना - काल 

काल आशिल्ली . आयज सकाळी गेली . आपणाले 

आवयसरी . 
विशाखा - केन्ना येतली ? 
सगीना - कशे कळटले ? ( मात्सो रावून ) येतली कायं ना हेवूय खबर 


ना . 

विशाखा- किते म्हणटा ? ? 
सगीना - ( अचकीत हो - हो - करून हांसत ) कॉम्रेड , जिवीत अशे 

आसता . आयज तूं म्हजेखातीर इतलें करता फाल्या खंय 

आसतले कोण जाणा ? 
विशाखा - ( फाटी फुडे येवन ) हांव ... सगीना तूं ... 
सगीना - ( आनीक व्हडल्यान हासंता ) हाः हाः हाः सोड . फायची 

गजाल सोड . आयज खूब वावर आसा . चल या ऑफिसात . 
चल ... ( विशाखाचे फाटीर हात दवरून ताका घेवन वता . 
धोलके ... कारखान्याच्या देखाव्याचो ताल कानार पडटा . थंय 
सायब पयलींवरी पाय पेंचून उबो आसा हातांत 
कावालमारी . एक एक करून धोलक्याच्या तालार पावल 
घालीत कामगार येतात . मागीर वेगवेगळ्या सुवाताचेर 
गटागटान खबरो जावक लागतात . ल्हव ल्हव सायबाच्या 

दुसऱ्या अर्दान व्हडलो जमो जाता . धोलके वाजप थांबता . ) 
झूमन सगळ्यो वस्तू दुगणीन म्हारग जाल्यो . आमचो दिसवडो आसा 

थंयच आसा . 
महादेव - त्यो मागण्यो खंय पावल्यो ? पगार , म्हारगाय भत्तो ? 
बंसी - ते आसूं . संपाच्या सत्तावीस दिसांचो पगार मेळ्ळो ? त्यावेळार 

अर्दो दिलो उपरांत कांयच ना . आता तीन म्हयने उलगले . 
गुरूंग - गारुडी वस्तीतले तीन तीन बॅरॅक कोसळ्ळे . सामके काबार . 

थंयच्या बेघरानी आतां खंय रावपाचें ? 
जग्गू - तीन म्हयन्यात एकलेगीत क्वार्टर बांदून जायना . 
बेचू - आरे , नव्या क्वार्टरांची गजाल सोड . या तीन म्हयन्यांत 

खंयच्याच मोडक्या क्वार्टरांची सुदारणा जाल्या ? 
सूखन - ओवर टायमाचो दर असोच उरतलो काय ? सगल्यांक देडयेन 

तरी मेळटा . 
किसन - देडयेन कितें ? आमच्या मागण्यांनी दुपटीन म्हणील्ले . 
झूमन - तो क्लार्क हजेरी लायतना परतोय गोंदळ करूंक लागला . 
महादेव - चलात युनियनाक कळोवया . 
बंसी - आरे , युनियन आतां आसां खंय ? 

$ 


सायब 


सायब 


गुरूंग - सगीना काय हांगा ना . 
जग्गू- आनी तो कलकत्त्याचो कॉम्रेडूय गेलो . 
सुखन - काजिमनबाबाक मेळूया . 
गळे - हय व्हय , चलया . काजिमनबाबा म्हऱ्यान या . ( काजीमन येता ) 

काजीमन बाब ! कितें काजिमनबाब . 
काजीमन - चलात , सायबाम्हयन वचुया . 
सगळे - हय व्हय , वचुया , वचुया . ( सगळे सायबाम्हयन वतात ) 

हां ... हां सगळे तुमच्या वेलफॅर ऑफिसराक सांगात . तो 

तुमचो स्पेशल रेप्रेजेन्टेटीव्ह . 
काजीमन - पुण सायब ... 

न्हय , न्हय , हांव कायच नकळो . वेलफेर ऑफीसरानूच हे 
सगळे पळोवपाचें . तो सांगतलो तेन्ना हांव पळेता . ( सायब 

वता ) 
काजीमन - भावानू हांव कलकत्त्याक पार्टच्या ऑफिसाक परतून चीट 

बरयता . सगीनाक हांगा सोमंतो धाडून दी म्हणू बरयतां . 
( काजिमन मुखार उजवेवटेन येता . कामगार खबरो करीत 

करीत एकेवटेन बसतात . ) 
सगळे - सगीना गेलो आनी सगळे फिस्कटलें . फुडें आमचें किते हाल 

जातले कोणाक खबर . हरामी कंपनी एकदम फटींग , 

हलकट . ( फाटल्यान अनुपम आनी जतीन आसात . ) 
काजीमन - सगळे मानतात कि वेलफेर ऑफीसर आमचो मनीस . 

कामगारानींच एकमतान ताका वेंचून काडला . कंपनीक 
कितेंय सांगपाक गेल्यार ते लोक सगीनाच्या ऑफिसाकडे 
बोट दाखयतात . पुण सगीनाचो पत्तो , ठावठीकाणो मेळना . 

तो खंय पावला ? 
अनुपम - बरय , सगीना आता पार्टेच्या हिताचे व्हडले वावर करपांत 

गुल्ल जाला . तो आता आख्ख्या भारताच्या कामगारांचे 
संघटन करूंक लागला . ताजेसारकिल्या व्हडा तांकीच्या 
कामगार फुडाऱ्याक एके ल्हानशे सुवातेर बारीकसारीक 
मागण्यो मेळोवपाच्या वावरांत घुस्पावन दवरप शक्य ना . 

( अनुपम वता . जतीनूय वता . ) 
काजीमन - ( चीट मेळील्लेभशेन ) सगीना येवक पावचोंना ? 

( कामगारांचो जमो काजीमनाक वेटाळो घालता ) 
सगळे - काजीमनबाब ? कितें जालां ? काजीमन - सगीना - सगीनाक 

परतून येवपाक मात्सो वेळ लागतलो . 
म्हादेव- मागीर आमी हांगा उपाशी मरपाचें ? 
जग्गू 

व्हडलो हो लेबर ऑफीसर जालो आतां ! 
बन्सी - आरे बाबा , बंगलो मेळ्ळो , नवी बायलूय मेळ्ळी ताका आतां - 
म्हादेव - आरे ए , ओगी राव ! 
बेचू- ओगी राव कितें ? ती कलकत्त्याची मॅडम ? 
गुरूंग - पुरो रे ! सगीना खरो कामगार लिडर . 
झूमन - पुण सगीना सध्या आसा खंय ? फक्त हांगा थंय कलकत्ता , 

मुंबय ... 
बन्सी - असले युनियन उपकरना बाबा , दुसरे युनियन घडोवया ... 
म्हादेव - पॅपचें कितें उलयता ? 
सुखन - काम बंद उडयात , काम बंद ! 
किसन - हय ? काम बंद करप सोपे दिसता तुका ? 
झूमन - फाटल्या बंदाचो पगार अजून हातार चडना ( उलयत उलयत 

सगळे वतात . काजीमन निशेवन उबो . फाटल्यान गोरा 

येता . ) 
काजीमन - कॉम्रेड गोरा , जाता जाल्यार एक फावट आतांच उठून यो . 

मोठे संकश्ट आयला , दोन दिसांखातीर लेगीत आयल्यार 

जाता . 
गोरा - जावचे ना . झरिया सोडून वचप आतांच शक्य ना . ( गोरा वता . 

फाटल्यान सायब येता . जैताचे मिजासीन दोनूय दांगा पेचून 

सिगार ओडीत उबो ) 
काजीमन - ( आकृता ) सगीना ! ( ललिता येता . घु q घुवून वेगवेगळ्या 

सुवातांतल्यान उलो मारता ) 
ललिता - सगीना ! सगीना ! ( गुरूंग येता तोय उलो मारता 
गुरूंग - सगीना ! सगीना ! ( म्हादेव येता ) 

म्हादेव - सगीना ! ( सगळे धुवुघुवुन उले मारतात . काजीमन आपलेच 

सुवातेर उबो राऊन उलो मारता ) 
काजीमन - सगीना ! बनानगी शिवाजगामात 
ललिता- सगीना ! 
गुरूंग - ए , सगीना ! कामालाकार 
म्हादेव - सगीना ! आरे , मेल्ल्या खंय आसा तू ? ( ह्या सगळ्या 

आवाजाची गाज भयंकर रुप घेता . काजीमन दोनूय हात 

कानार दवरून कान धांपता . तो आता उलो दिता . ) 
ललिता- सगीना ! 

P णा 
गुरूंग - सगीना ! 
म्हादेव - सगीना ! ( सगळे उले मारीत वतात . आता कामगार दोन 

17 वटानी दोन जाग्यांनी येतात . ) 
पयलो जमो- व्हय व्हय जातलो . 
दुसरो जमो - ना जावचोंना . 
१ लो जमो - हय , जातलेच . 
२ रो जमो - जावचेंना , जांवचेना . मल 
काजीमन - कॉमेइस् ! कॉम्रेइस ! ( अशेतरेन थोडो वेळ चलता . काजीमन 

ताळो फुटसर आड्डूनय कोण ताजें आयकना . शेकी तो 
निर्शवन भायर वतात . कामगार लोक ' हय जातले ' ' ना 
जावचेंना ' करीत करीत भायर वता . सायब आवाज दिवन 

वता . फाटल्यान अनुपम येता ) जार 
अनुपम - जतीन ! जतीन ! ( जतीन येता ) 
जतीन- सांग 
अनुपम - गोराक आतांच थंय धाडून दी . 

दी . बताया 
जतीन - गोरा आतांच झरिया सोडूय थंय कसो वतलो ? जात 
अनुपम - दोन - तीन दिस झरिया दुसरो कोणुय पळयतलो . हांगा 

परिस्थिती सामकी इबाडल्या . भायले कांय लोक येवन 
कामगारांक स्ट्रायक करूंक लांवक सोदतात . हाजो अर्थ जे 

सध्या हातात आसात तेय फुट्टले . 
जतीन - काजीमन कितें करता ? ) पालकाचीमा 

अनुपम - काजीमन ! हूं ! ताणे पार्टी सोडली . 
जतीन - कितें म्हणटा ? 
अनुपम - तीच गजाल , इकॉनॉमिजम ! खरेलो पॉलिटीकल इश्यू ताका 

कळना . फक्त पगार , दिसवडो आनी म्हारगाय भत्त्याखातीर 
' हाय ' ' हाय ' चल्लां . ताका पयलींच्यान सांगिल्ले कि 
युनियनाच्या आधारान पार्टेक .थंय घट करची . पुण ना फक्त 

गजाली . 
जतीन- पार्टी सामकीच सोडली ? 
अनुपम - असल्या मनशाकडल्यान कितें आस करपाची ? जस्ट थिंक , 

थंय जर पार्टी घट जाली जाल्यार आयज ! ... सोह ! आतां 
ताजेर येवजून कितें उपेग ? गोराक धाडून पळय , स्थिती 

सामाळूक जाय जाल्यार ... ( अनुपम वता ) 
जतीन - गोरा ! ( गोरा येवन मुखार आपणाले सुवातेर उबो रावता . 

जतीन वता . कामगारांचे जमे परतेय दोन अर्दानी येतात . ) 
१ लो जमो - हय , हय जातलें ! 
२ रो जमो - ना , ना कशेंच जावचेंना ( म्हणत म्हणत वतात . काजीमन 

येता . गोरा ताजेम्हयन वता . ) 
काजीमन - तू आयलो कॉम्रेड ! खूब कळाव केलो रे ! 
गोरा - कित्याक म्हण्टा ? 
काजीमन - हांगाचे काम जमनीभरवण जालें . सामकें माती . तिस्त्यो 

वाद्यो जाल्यो . आतां ते कशें गांठायतलो ? 
गोरा - युनियन ? 
काजीमन - खंयचे युनियन ? आतां हांगा तीन युनियनां आसात . 

हांतुतले एक आमच्या हातांत अजून आसा - हेर दोन दुसरें 
पार्टीची . हातूतलें एक तर खासा कंपनीच्या दलालांचें आनी 

चमच्यांचे 
गोरा- कामगारांचे किदें जालें ? 
काजीमन हालहाल जाल्यात . एकूय मागणी पुरी जांवक ना . 

एकेवटेन मारफार , झगडी चल्ल्यात . सगळी युनियनां 
आपलेभितर झगडूंक लागल्यांत . या सगळ्या गोंदळामदी 

कांय लोक म्हण्टात , काम बंद करात , हरताळ करात कितें 

करपाचे ... सांग ? 
गोरा - एकूच उपाय आसा - सगीना . ताकां आपयतां . कितेंय केल्यार 

तो एकलोच करीत . 
काजीमन - ( निशेवन ) हय . पयलीं ताचेकडेन जांव येतालें . आता 

ताच्यानूय कांयच करूंक जावचेना . 
गोरा- कितें म्हणटा ? 
काजीमन - खरें तेच सांगता , आमीच ताका काबार केलो . 
गोरा- म्हणजे ? 
काजीमन - देडावरसापयलीं आमीच ताका सोपयलो . तिट्यावेल्या त्या 

बसकेवेळारूच म्हज्या मनांत असो दुबाव उप्राशिल्लो . लेबर 
वेलफेर ऑफीसर कामगारांचो मनीस जांवचो हे मागणेक 
कंपनीन इतले सोपेपणी मान्यताय दिल्ली . हाचो अर्थ कितें ? 
मागीर येवजिलें , जांवये , कसले तरी चेपण आयला म्हूण 
मानून घेतला जायत कम्पनीन . सरकार तर समाजवादी 
रचना हाडपाच्यो गजाली करताच . तशेंय जायत . पुण कांय 
म्हयन्याउपरांत समजलों सगीना तर अख्खो हिंदुस्थान भोवूक 
लागला आनी युनियनाक पार्टेचो विंग करपाखातीर म्हजेर 
चेपण हाडटा . म्हजे कोण आयकता ? अखेरेक कलकत्त्याक 
गेलों तेन्ना कॉम्रेड विजनदत्तान उलौपाच्या ओघान विचाल्लें 

( फाटल्यान विजनदत्त येता . तोंडांत पायप आसा 
विजन- थंय सगीनाचो प्रभाव उणावला काय चडला ? 
काजीमन - म्हाका ताजो प्रश्न कळ्ळो ना . हावें म्हळे - सगीनाक इतले 

दिस पयस दवरप बरें जालेंना , कम्पनी ह्या वेळाचो लाव 
घेवन ताचेआड प्रचार करूंक लागल्या ? प्रभाव उणो जातलोच 

न्हय ? तेन्ना कॉम्रेड दत्तान कितें म्हळे खबर आसा ? 
गोरा- कितें ? 
विजय - ( तोंडातल्यान पायप काढून ) थंय पार्टी उरतली , सगीना न्हय . 

तू थय पार्टेक बळीश्ट कर . ( विजन दत्त वता ) 
गोरा- इम्पोसिबल . 

काजीमन - ( कोडसाणीचे हांसता ) न्हय कॉम्रेड , हांव खरें तेच सांगता . 

सगीनाक बंदखणीत धाडून जे जांवचे नासलें ते ताका हिरो 
करून घडोवन हाडला . ( थंय गादयेर कामगार एकठांय जावक 

लागल्यात . थोडे सामके तर्र जाल्यात . ) 
सुखन - हय व्हय , सेर्त जातलें . 
म्हादेव- काम बंद जातलें- नक्कीच . 
गुरूंग - कशें जातलें ? 
बेचू - हय व्हय , जातलें - दुबावूच ना . 

. 
झुमन - जालेंना जाल्यार कंपनी हराम कांयच दिवची ना . 
किसन - ही कम्पनी हरामाच्या कास्ताची , फटींग . 
बंसी- हे युनियनूच सामके फटींग . 
म्हादेव - ओगी राव रे ! कोण म्हणटा फटींग ? 
जग्गू- ए छेदीबाबा , खंय रे तू ? ( छेदी येवन माल दिता ) 
गोरा - चलया गादयेर . पोरण्या इश्टावांगडा एक फावट उलोवया . ( ते 

गादयेर येतात ) 
गुरूंग - येवचे येवचें काजीमनबाब - आनी हो कोण ? कॉम्रेड गोरा ! यो 

यो बाबा ... यो . 
सुखन - इतले दिस खंय आसलो तू ? 
बेचू - आमची कितें दशा जाल्या पळय . 
म्हादेव - कितें कॉमेड . आता तरी तू हांगा रावतलो मुं ? काय परतो 

वतलो ? 
झूमन - काजीमनबाबा , हो कॉम्रेड आतां हांगा उरतलो मूं ? 
किसन - हय व्हय , रावतलो . 
बंसी- हयतर मागीर ? -काम - बंद जातलें . 
सुखन - हय व्हय , काम बंद ! तेन्नाच कम्पनीक सारके बरें कळटलें , 

आमी म्हळ्यार कितें तें . 
गोरा - पुण बाबानूं , तुमी सगळ्यांनी एकवटीत जावन संप केलोना 

जाल्यार त्रासांत पडटलें . तुमचें युनियन फुटलां अशें 

आयकलां . लिडर खंय आसा तुमचो ? 
बंसी - आरे युनियनाची गजाल सोड . 

झूमन - युनियन आसूं वा नातूं - काम बंद ! 
म्हादेव - लिडर - हाः ! लिडर ! ( गुरूंग उठून येता . तर्र जाला ) 
गुरूंग - मागीर कितें करपाचें ? लिडर आसलो तोय मेलो दलाल जालो . 
गोरा - कितें उलयता गुरूंग ? 
सगळे - हय व्हय तो सारखें उलयता . हलकट , दलाल जाला . 
गोरा - सगीना आनी दलाल ? 
सगळे - हय व्हय , हय व्हय , दलाल न्हय तर कितें ? 
गुरूंग - व्हडलो सायब जाला . व्हडल्या व्हडल्या फ्लेटांनी रावता . 

बायलेक घेवन कलकत्ता , दिल्ली , मुंबय भोंवता तेन्ना कितें 

करपाचे ? आमी मात उपाशी मरप ? 
सगळे - हय व्हय , कितें करप ? लिडर नाजाल्यार कितें करप आमी ? 
गुरूंग - काम बंद जातलें ! 
सगळे 

हय व्हय , दुबावूच ना . काम बंद ! ( गोरा आनी काजीमन 
कितेंय सांगपाचो यत्न करतात पण त्या बोवाळांत तांचो 
आवाज बुडटा . अखेरेक गोरा आनी काजीमन वतात . 
कामगार पियेंवक बसतात . दुसरेवटेन ललिता येवन बसता . 
दोनुय हातांच्या तायटार पोले दवरून , नदर शुन्यांत लावन 

पळयत आसा . गोरा तिचे म्हऱ्यांत येता . ) 
गोरा- ललिता ! 
ललीता - कोण ? कॉमेडबाब ! ( आवाजात उत्साह ना . ती उठय ना . 

मात्शें मुमुर्त्यांनी हांसता . ) 
गोरा- परतोय बाब ? 
ललिता - नाजाल्यार कितें ? कलकत्त्याचे बाब . 
गोरा- कशी आसा ? 
ललिता- सगले आसात तशेंच हांव आसां . आनीक कशी आसतली ? 
गोरा - ( मातसो हांसून ) आतांय हॉस्पीटलात काम करता ? 
ललिता - ना बाबा . हॉस्पिटलातली सिर्वीस गेली . दोन म्हयने जाले . 
गोरा- कशी ? किते जाले ? 
ललिता - दोतोरान नाका म्हूण सांगलें . 
गोरा - किते गुन्यांव केलो तर तुवें ? 

ललिता - कित्याक सगले विचारता बाबा ? यो सगल्यो पोरण्योच 

गजाली . रजेच्यो गजाली . 
गोरा - युनियनाक सांगिल्ले तुर्वे ? 
ललिता - युनियन ? खंयचे युनियन ? खंय आसा युनियन ? 
गोरा - ( मात्सो रावून ) मागीर , सध्या खंय वावराक आसा ? 
ललिता - आयकून किते करतलो ? ( तोंड पर्तिता . गोरा एक फावट 

उस्वास सोडून भायर वचपाक करता . ललिता पळयत 

आसा . ) ए बाबा ? रागार जालो ? 
गोरा ( वळून , हांसपाचो यत्न करता ) रागार जातलो न्हय ? 

तेन्नाच्यान सदाच बाब , बाबा करून उलयता . ( ललिता 

अचकित उठून उबी रावता . तिच्या दोनूय दोळ्यात इंगळे ) 
ललिता - आनिक किते म्हणपाचे ? खंय आशिल्लो इतले दिस ? 
गोरा- ललिता ! 
ललिता - आनी सगळ्यांत व्हडलो बाब कोण खबर आसा ? सगल्यात 

व्हडलो बाब ? बाब सायब ? तुमचो स - गी - ना - म - ह - 


तो ! 


गोरा- ललिता ! 
ललिता - ( ओणवी जावन सलाम करता ) सलाम बाबा ! सलाम हुजूर ! 

सलाम व्हडलो सायब सगीना - हुजूर ! ( गोरा कितेंय उलोवंचे 
पयलींच ललिता वता . वच्चे पयली धू : करून जमनीर थुकता . 
गोरा थक्का जावन पळयता . गादयेर लोक हांगा थय 

बसल्यात . कांय खबरो जातात . ) 
जग्गू - एक छेदी भाय , एक रुपयाचो घाल पळोवया . 
महादेव - हलकट कम्पनी , हरामाच्या कास्ताची . 
गुरूंग - मागीर कितें करपाचे ? लीडर आशिल्लो तो गेलो . आतां किते 

करप ? 
झूमन - आरे कितें पापया सूखन ! गावप सुरू कर मरे ! 
बंसी - ओगी राव , गावप आनी . 
महादेव - कित्याक नाका ? 
छेदी - हय व्हय , सुखन , गाणे जाय . ( सुखन धोलके बडयता . गोरा 

तांच्या म्हऱ्यात येता . एके कडेक बसता . तेंच पयलिंचे पद . 
पुण आतां तातूत जीव ना . कोणेतरी बळयां म्हणूंक लायिल्ले 

वरी . मागीर उलवप जाता , तेंय बी सुकें सुकेशे ) 
गुरूंग - चलात , सगले घरा वचात . 
झूमन- हय तर , चलात आनीक किते ? 
गुरूंग - पुण फाल्या सांजवेळार तिट्यार मिटींग आसा . विसर नाकात . 
महादेव - हय व्हय , मिटिंग , तिट्यार . 
सूखन - काम बंद ! 
जग्गू- हय - हय - काम बंद . 
बेचू - फाल्या मिटींग ! 
किसन - तिट्यार . ( सगले उठून उलय उलयत भायर वतात . गोरा 

बसून आसा . छेदी येवन ग्लास उखलता . ) 
छेदी- ( मनातल्या मनात ) हय - बाब ! बाब न्हय जाल्यार कितें ? 
गोरा - पियेंवचों ना . 
छेदी - किते म्हळे ? 
गोरा - बरे आसा , इल्ली दी . ( छेदी दिता . गोरा घोंटमारता आनी तोंड 

वांकडे करता . ) नाका- सवय मोडल्या रे छेदीबाब ! 
छेदी - परती जातली . परतीय संवय जातली . तूं हांगा राव बाबा ! 

आता परतो वचू नाका ! 
गोरा - रावून किते करतलो ? ( सगीना येता . सूटांत . गोरा उमेदीन 

उसळटा . ) 
छेदी- सगीना ! सगनीबाब ! 
सगीना - आरे कॉम्रेड तूं ? ( गोराक घट वेंग मारता ) तूं खंयच्यान ? 

तू हांगा मेळशीत अशें येवजू नासलों . ( छेदीचे दोनूय हात 

धरून ) किते छेदी ? बाबा कसो आसा ? 
छेदी- तूं आयलो सगीना ? 
सगीना - ( हो - हो करून हांसता ) हय व्हय आयलों , आयलों . 

नाजाल्यार किते ? आरे बाटलीबिटली काड भायर बेगीन . 

( छेदीकडल्यान बाटली घेवन व्हडलों घोट मारता ) 
गोरा - म्हाका दिशिल्ले तू आतां मुंबयंत आसतलो . 


५ ९ 


सगीना महतो 


सगीना - पळून आयलो कॉम्रेड ! कितें मिटिंगो - फिटिंगो ? मन रमना . 

अर्थ नाशिल्ल्यो गजाली . ( सगीना कोट काडून शेवटीता . 
हायुय मोखून मारता . बाटलेंतल्यान परतोंय घोट मारता . ) 
फक्त खबरो . सुक्यो . इतल्यो पोक्यो खबरो करून कामां 
जातात ? आरे , संघटन करात , आपणाल्या हातांत पावोर 
घेयात , तेन्नाच मालकाक कळटलें कामगारूय कितें पुण 
आसता म्हणून - हाँ ! ( एक घोट मारता ) कॉम्रेड गोरा ! तू 

हांगा कसल्या कामाक आयलां ? 
गोरा - हांगा स्ट्रायक जावपाचो आसा , तुका खबर ना ? 
सगीना - ( अजापान ) स्ट्रायक ? केन्ना ? ? 
गोरा- फाल्या तिट्यार मिटिंग आसा . थंय थारायतले . 
सगीना- अशें ! 
गोरा - तुका कळूक नाशिल्ले ? 
सगीना - हांगा आसल्यारुच खबर कळपाची न्हय ? असो भोंवता 

भोंवता सत्यानाश जालो . पुण काम चालीक बरे लागला . 
आनीक एक फावट काम बंद जावप गरजेचे आसलें ! हराम , 
ही कम्पनी फटींग हातूत दुबाव ना . फक्त आमकां नाचयता , 

हांगाच्यान थंय , थंयच्यान हांगा , सगळी फकाणां . 
गोरा - कम्पनीक कितेंय सांगपाक गेल्यार वेल्फेर आफिस दाखयता 

ती . 
सगीना - ( बागोवन बसता ) हे पळय कॉम्रेड ! म्हाका जाल्यार दिसता हे 

वेल्फेर बिल्फ्रेर प्रकरण एक व्हडले चिंकाण . म्हजे कडल्यान 
आता हे काम जांवचेले ना . हॅट ! सगळी पोरकारी . आमी 
कामगारांनी हांगा मरमर रगत आटोवन वावर करप आनी 
बदलाक कम्पनी दितली सुकी ' उतरा ' आनी फटोवपाच्यो 
खबरो . हे सगलें जिवीतभर उपकारपाचे ना . वेल्फेर आफिस 

करतले खंय . बरे आसा , काम बंद करपूच बऱ्याक पडटले . 
गोरा - पुण करतलो कोण ? युनियनाचे तीन कुडके जाल्यात . आपले 

भितर मारामायो चल्ल्यात . कोण कोणाचे आयकूपाक तयार 
ना . हांगाचे कामगार फाजीमनावे आयकता . पुण आनीक 

कितले दिस आयकतले कोणाच्यान सांगू येता ? 
सगीना - ( आजापान थक्क ) अशी दशा जाल्या ! 
गोरा - हय . अशी दशा जाल्यान सामके पिशावरी जावन ते लोक 

स्ट्रायक करपाक भायर सल्ल्यात . 
सगीना - ना ना . तशें जाल्यार आताच काम बंद करत समाजावचें ना ! 

पयली संघटन घट करचें पडटलें . बरे आसा , काँमेड . तूं 
परतोय हांगा यो . तसलेंच युनियन हांगा परतेंय घडचे 

पडटलें . ही नोकरी म्हज्यान जावची ना . 
गोरा - तूं नोकरी सोडटलो ? 
सगीना - नाजाल्यार कितें ? हे वेल्फेर प्रकरण कम्पनीन तोंडांक पाना 

पुसपाची मांडणी म्हुण केला . आनी ती तुजी पार्टी - या देड 

वांत म्हाका खंय खंय नाचयलो ! 
गोरा - म्हजी पार्टी ? आतां खरे म्हळ्यार म्हजेपरस तूंच व्हडलो लीडर 

पार्टचो . 
सगीना - हां - हां हां - फक्त मिटिंगांचो लिडर फक्त खबरो , 

गजाली . आतां एक सांग किते करपाचे ? मिटिंग फाल्या सांजे 

दवल्ल्या न्हय ? 
गोरा - हय , तिट्यार . तूं यो , थंय उलय . तूं परतो आयिल्ल्यान सगलें 

जाग्यार पडटलें . 
सगीना - येतलो , येतलों , नक्कीच . 
गोरा - तुका पळोवन म्हाका परतोंय भरवसो दिसुक लागला सगीना ! 
सगीना - हाः हाः हाः हाः ... सगलें सारके जातले कॉम्रेड ! तूं हुस्को कर 

नाका . बरे , आनिक किते खबर , उलय . 
गोरा - आनीक किते खबर सांगू ? तुजेवरीच हांवूयं भायर आशिल्लो . 
सगीना- आता खंय आसता ? 
गोरा- झरियाक . 
सगीना - हां हां . थंयचे युनयिन घट जाला ? 
गोरा - अजून ना , पुण जाता . 
सगीना - बरें , भेस बरे . तुमी कॉम्रेड बरो वावर करतात . हांव मेलो 

असोच मिटिंगो फिटिंगो . ( अचकित ) बरे ललिता खंय 

जा आसा , खबर आसा ? माह का 
गोरा- ( मातसो थांबून ) ना . जगमवाणु 
सगीना - तुका मेळूक ना ? लाम 

राजाला 
गोरा- ना . 
ना . गागाल 

वाच 
सगीना - हूं . ( गंभीर जाता . ) का जायजा 
गोरा- तुगेली ती खंय गेली ? 
सगीना - कोण ? जाणीव 
गोरा - कॉमेड विशाखा ! ( सगीना अचकीत हाँ : हाः करून हांसूक 

आज लागता . ) जमिन 
सगीना - आरे , तें चली जेन्टलमन चली आसले . कामगारावांगडा 

कितले दिस रावतलें ? तेय गेलें . वचूं दी . वांचून उल्ल्यार 
आनीकूय बायलो मेळटल्यो . हाः हाः हाः हाः ( काळोख . 

सगीनाचे हांसप धोलकयाच्या आवाजाक मेळटा . उजवाड 
काला गोरा मुखार उजवेवटेन एकलोच उबो आसा . तोंडार चिंतेस्त 

भाव दिसतात . आवाज ओडिल्लोसो . धोलके थांबता . 
गोरा- हांगाच्यान जायते रिपोर्ट तुका धाडलें . जतिनदाद . कितलीशीच 
लिका पत्रां . आयज परतोय बरयतां . पुण ही चिट तुका मेळची ना . 

हांव ती धाडचोंना . बरयता कित्याक तर बरयले बगर रावू 
चाल नज म्हज्यान . सगिनाक पळोवन परतोंय मनांत भरवसो जागो 
जिजाल्लो . काजीमनान म्हाका जे जे सांगिल्ले ते सगलें हांवे 

सगीनाक सांगूक नाशिल्लें . कामगारांक आता ताचे विशी 
किनकिते दिसता तेंवूय सांगले ना . तरीय जावन येवजिले , सगीना 
कि आता आयलाच ताका सगळे कळ्ळा , तेन्ना भियेवपाची गरज 

ना . ताची पर्सनालिटीच सगल्या आडमेळ्यांक ना करतली . 
( फाटल्यान आवाज सुरू जाता . हळू हळू व्हडलो जाता . ) हांव 
जाणा , म्हजे हे उमाळें आनी विचार पोर्टक सोंसचे नात . तुमी 
लोकांनी म्हाका हांगा पार्टेची बेज तयार करपाक धाडला , 
स्ट्रायक आडावपाक सांगला . पुण तुमी हे सुवातेक 

वळखनात , हांगांच्या लोकांची तुमकां पारख ना . सगीनाक 
( ... हांगाच्यान कडेक काडून तुमी व्हडली चूक केल्या . ती चूक 

हांव सुदारतलों . सगीना बगर हांगा कायच जावंक पावचेंना , 
झुजाबगर दुसरी वाट ना . ( आवाज वाडटा . ' काम बंद ' , 
' फाल्याच्यान ' , ' ना फायच्यान कशें जातलें ' , ' कित्याक 
जावचेंना ' , ' हय व्हय ' , ' जातलेंच ' , आदी आवाज आयकूक 
येतात . ) सांज जाली म्हणटकच तिट्यार , बाजारात वतां . 
पळयत जाल्यार सगिना अजून येवंक ना . बोवाळ चल्ला , 
लोक उचांबळ्ळ्यात . खंयच्याच विशयाचेर एकमत जायना 
देखून उचांबळाय आनीक वाडल्या . ( परतून व्हडल्यान 
आवाज ... ' काम बंद ' , ' हरामी खंयचे कडलो ' , विस्वास 

घातकी अचकीत सगीनाचो आवाज आयकूक येता . ) 
सगीना - ( पठ्ठ्याफाटल्यान ) भावानू ! ( अचकीत सगले वातावरण स्तब्ध 

जाता ) कितें जाला इष्टानू ? ( परतेंय सगले गप . गोरा मुठी 

आवळून आसा ) ही कसली मिटिंग ? 
गोरा - ( फुतफुतून ) सगले ओगी . स - ग - ले - ओ - गी . अचकीत महादेव 

महादेव जतीनदाद , सगीनाचो उजवो हात महादेव 
महादेव - ( पच्छ्याफाटल्यान ) वासीमोर हांगासल्लो ! घातकी , भायरो जा 

हांगाच्यान . ( वांगडाच व्हडली किळांच . गोरा दोनाय हातानी 

कान धापता . ) 
सगले - ( पच्छ्याफाटल्यान ) वासीमोर ! चलूंक लाग ! हलकट दलाल ! 

बेईमान सुण्याकास्ताच्या आतां सायब जालां व्हडलो - वास ! 
सगीना - ( पच्याफाटल्यान ) भावानू ! 
गुरूंग - ( पछ्याफाटल्यान ) पळय मेल्या पळय , किते दशाजाली ती 

आमची . धड अन्न ना , धड न्हेसपाक ना . आनी तूं व्हडलो 

सायब जालो . थुकात हलकटाच्या तोंडार , थूः ! 
सगले - थू थू थू : 
सगीना - ( पड्याफाटल्यान ) भावानूं ! इष्टानू ! 
महादेव - ( पच्छ्याफाटल्यान ) मारून उडयात उवाळिल्ल्याक , हलकट , 

बेईमान . 
सगळे ( पड्ड्याफाटल्यान ) मारात अवचिन्नाक ! बड्यात धरून ! 

( थापटा आनी मुठींचे आवाज - गाळी , अपशब्द , किळची ... ) 

गोरा - भयान रगत सामकें आटले जतीनदाद ! तिरस्कार , दुस्वासाचें 

इतलें भयांकृत रूप हांवे यापयली केन्नां पळोवक नाशिल्ले . 
सगीना - ( पठ्ठ्याफाटल्यान ) भा - वांनू ! इष्टा ! ( गाळी , कस्ती आनी 

आड्यांभितर ताचो आवाज नाच जाता . ) 
गोरा - म्हज्याय मनांत ल्हवुच कोणेतरी सांगिल्ले भाशेन जाले - चल 

पळ ! ( अचकीत उजवाड उणो जाता . मंद उजवाडात 
सगीनाक ओडीत , धश्टित कामगार येतात . गोरा पळटा . 
भयांकृत आवाज , 

गाळी फस्ती , मारफार जाता . त्या 
उपरान्त सगीना सामकी करूण किळांच मारता . पुराय 

काळोख . गोराचो आवाज उफेत येता . ) 
गोरा ( पड्याफाटल्यान ) छेदीबाब ! छेदी बाब ! ( मंद उजवाड . 

कामगार आता नात . स्टेजीचे मदी सगीनाचो विराट देह 
पडला . कपडे पिंजल्यात . माथ्यार , तोंडार , आंगार रगताचे 
दाग . तकलेसरी ललीता बसल्या . मातसो पयस छेदी आसा . 
गोरा त्या मंद उजवाडांत पासयो मारता . सगिना एक फावट 

पिरंगता . छेदी ओणव घालून उबो रावता . ) 
छेदी आतां साबुधीर आयलो . ( गोरा लागी येता . सगीना उठून 

बसता . उबो रावपाचो यत्न करता . उठूक जायना , परतोय 
बसता . तोंडार विचित्र भाव आसा . धापेता . हेर कायच 

आवाज ना . ) 
गोरा - छेदीबाब ! ( कुरू करता . छेदी एक बाटली हाडून दिता . सगीना 

बाटलेक तोंड लावून गटागटा पियेता . ताची कूड कडकडटा . 

पुण मदी मदी घोंट मारता . मागीर मातसो बसून धापेता . ) 
सगीना - ( थांबून थांबून तुटील्ल्या स्वरांत ) माल्ला , खुब माल्ला . बरें 

केले . म्हाका कळटां हांवे बेईमानी केली . हय बेईमानी . आता 

पुराय अर्थ कळ्ळो म्हाका . 
गोरा - ( म्हयात येवन ) सगीना 
सगीना - ( गोराचे दोनूय हात घट्ट धरून ) पुण कॉमेड ! हांव हे 

धोकेबाजीच्या जाळ्यांत शिरकल्लो रे . पयली कळ्ळे ना . 
कामगारांच्या बऱ्याच्या नावार वानरावरी नाचयलो- तसो 

नाचलों . हय खेत्यावरी , पाड घाल व्हरून 

वायट जालें . 
( दोनूय हात तकलेर धरून बसता . कोणूच कांयच उलयना . 
ललीता फातरांवरी बसल्या . सगीना अचकीत नदर वयर 
करता . जशेपरी सगळ्यांक तो पयलेच फावट पळयता , 
वळखता . ) कोण ? छेदी बाब ? कॉम्रेड गोरा ? आरे ललिता ? 
ललिता ? ( सगीनाची नदर तिचेर थरावता . ललिता फक्त 
पळयता . तिच्या तोंडाकडेन पळयल्यार ती किते येवजिता 
ताचो अदमास मेळना . अचकित सगीना आपले आपणाक 
सांबाळीत उठटा . गोरा आनी छेदी ताका धरूंक वतात . पुण 
हात हालोवन सगीना तांका कडेक काडटा . ) बरे आसां - ब 
ऽ ऽ रे कॉम्रेड . तूं काय दिस हांग राव . काजिमनबाबाकूय 

हांगा आपय थोड्या दिसांखातीर . आनी आयक 
गोरा - सांग सगिना , किते म्हणटा ? 
सगीना - सांगले न्हय ? तसलेंच युनियन परतेंय घडोवचें पडटलें . तू 

रावना जाल्यार जावंचे ना . आनी काजिमनबाबुय जाय . 
गोरा - तू खंय वता ? 
सगीना ( अजापान ) हांगाच रावतलों , आनीक खंय ? 
गोरा - हांगा रावल्यार ते लोक मारतले तुका . 
सगीना - ( खेंचू खेचून ) हां : हाः ! हय मारतले . पेट्टले . 

विस्वासघातक्याक , बेईमानाक मारचे नात जाल्यार अनिक 
किते करतले ? हांवे मारूंक नाशिल्ले ? पुण मारून मारून 

कितलो मारतले ? ( ललिता उठून उबी रावता . पळयता . ) 
गोरा - तुका जितोच मारतले ते 
सगीना - ( आनीकूय हांसता ) आयज मेलो हांव ? सांग . आयज हांव 

मेलो ? आरे कॉम्रेड हांव कामगारांची संतान , कामगारांच्या 

कास्ताचो . जीव घट आसा म्हजो . 
गोरा - पुण - ( गुरूंग येता . ) 
सगीना - आरे वा वा वा . गुरूंग आयलो . यो रे बाबा यो ! 
गुरूंग - सगीना तूं - तूं जितो आसा ? 
सगीना - ( हा - हा करून हांसता ) हय व्हय इष्टा , जितो आसां . तो 


६५ 


सगीना महतो 


हलकट , बेईमान सगीना मेलो . तो उवाळील्लो वेल्फेर 
आफिसर मेलो . हांव जितो आसां . हय , जितो आसां . सगिना 
महतो . ( घडायंर्च करून बसता ) आरे छेदीबाब , बाटली काड . 
मातसो नेट जाय . ( बाटलेक तोंड लावन थोडी पियेता . परतो 
उठून उबो रावता . ) हय , बळ जाय उबो रावपाक . ( परतोय 
बाटलेक तोंड लावन पियेता . सगळे ताचेकडेन पळयतात . 
उबे रावल्यात . हळूहळू ताच्या दोळ्यात आस दिसूंक लागता . 
फाटल्यान ल्हवल्हव , सवकासायेन पयलींचेंच पद सुरू जाता . 
उजवाड मंद मंद जायत वता . पदाचो नेट वाडटा आनी 
काळोख जाता . गीत चड व्हडलें व्हडलें जायत फुट्टा . ) 

